

# நா.ஜ.நா.டு

EELA NADU

National TAMIL DAILY

தேசிய தினசரி

தயார் பெட்டி எண் 49

பாள்: 389

மார் 4

யாழ்ப்பாணம் பிலவ மாசி 6 ஆம் நாள் ரம்ழான் 11

(17-2-62)

சனிக்கிழமை இதழ் 7

பார்லிமெண்ட்

## ‘சிட்னிக்கு பிரதமர் பதவி

### சிபார்சு செய்தார்’ தஹநாயகா மீது மந்திரி குற்றச்சாட்டு

கொழும்பு, வெள்ளி  
“அரசாங்கம் ஒரு பொலிஸ் ராஜ்யத்தையே சர்வாதிகார ஆட்சியையே ஒருபோதும் அனுமதிக்காது என இன்று பார்லிமெண்ட் கூட்டத்தில் அரசாங்கத்தின் சார்பாக உறுதியளிக்கிறேன்” என ஸ்தல ஸ்தாபன விடமைப்பு மந்திரி திரு. மகாநாம சமரவீர திரு. தஹநாயகா எம். பி.யின் பேச்சுக்குப் பதிலளிக்கும் வகையில் கூறினார்.

1959-ம் ஆண்டு திரு. தஹநாயகா பிரதமராக இருந்த போது தாம் அவரது மந்திரி சபையில் இருந்ததாயும், அப்போது நடைபெற்ற ஒரு அரசாங்கப் பாராளுமன்றக் கூட்டத்தில் திரு. தஹநாயகா விடம் தாம் ஒரு கேள்வி கேட்டதாயும் மந்திரி ரூபகம்படுத்தினார்.

திரு. தஹநாயகா, தமக்கு எதிர்பாராத வகையில் எதுவும் நேருமாலை திரு. சிட்னி டி. செய்லாலைப் பிரதமராக நியமிக்கவேண்டுமென கவர்னர் ஜெனரலிடம் ஆலோசனை கூறியதாய், மற்றொரு மந்திரி கூறியதை அவரிடம் கேட்டதாக திரு. சமரவீர கூறினார்.

திரு. தஹநாயகா: “அது பொய்.”  
திரு. ஜயவர்த்தன: “சிட்னி ஒரு எம். பி. யாகக்கூட இருக்கவில்லை.”  
திரு. சமரவீர: “பார்லிமெண்ட் அங்கத்தினராக இல்லை.”

திரு. சமரவீர: “பார்லிமெண்ட் அங்கத்தினராக இல்லை சதித்திட்டம்”

## “வழக்கறிஞர்களை சந்திக்க

### அனுமதியுங்கள்”

கைது செய்யப்பட்டவர்கள் பற்றி திரு. தஹநாயகா

கொழும்பு, வெள்ளி  
கிரிமினல் சட்ட விசேஷ மசோதா சம்பந்தமான விவாதத்தை திரு. டபிள்யூ தஹநாயகா ஆரம்பித்து வைத்துப் பேசுகையில் எல்லாப் பிரிவினரும் சபையும், சதிகாரர்களை வன்மையாக்கக் கண்டித்திருக்கின்றனர் என்றும் எதிர்காலத்தில் சதித்திட்ட மொன்றை எவரும் உருவாக்க முடியாதவண்ணம் தண்டனை அமையவேண்டும் என்றும் கூறினார்.  
ஆனால் சட்டம் நீதி ஆகியவற்றின் அடிப்படைக் கொள்கைகளை சபை மறக்கக்கூடாது என்றும் பிரிவினர்களுக்கு நாட்டின் உயர்தர கோர்ட்டின் மூலமாக அப்பீல் செய்ய சதிகாரர்கள் அனுமதிக்கப்பட வேண்டும் என்றும் அவர் மேலும் கூறினார்.

“ஒரு அரசியல் வாதியான நீதிமந்திரி நீதிமன்ற விசாரணை நடத்தும் நீதிபதிகளை நியமிக்க விருக்கிறார். மேலும் சதிகாரர்கள் அப்பீல் செய்யும் உரிமையும் மறுக்கப்பட்டிருக்கிறார்கள். நீதியின் ஒரு அடிப்படைக் கொள்கையை மறுக்கும் கட்சி

யாத ஒருவர் பிரதம மந்திரியாக இருக்கமுடியும் என்பது உங்களுக்கு நன்கு தெரியும்.”

ஜனப் மாக்கான் மாக்கார்: “நான் அப்போது அரசாங்க பார்லிமெண்டரிக் கட்சியில் இருந்தேன். இந்தக் கேள்வி பற்றி எனக்கு ரூபகம்படுத்தினார்.”  
திரு. சமரவீர: “வந்தத மந்திரி இக்கேள்வியைக் கேட்டார்.”

திரு. தஹநாயகா: “அது தவறானது, கேட்கையற்றது.”  
திரு. சமரவீர: “காலி அங்கத்தினர் கூறியதை நான் ஒப்புக்கொள்கிறேன். ஆனால் உங்கள் நன்மைக்காக சிறுஷ்டிக்கப்பட்ட உள்நாட்டுப் பாதுகாப்பு இலாகாவின் நிர்வாகக் காரியதரிசியாய் சிட்னி நியமிக்கப்பட்டார்.”

திரு. தஹநாயகா: “வவுனியாவில் ஏற்பட்ட ரயில் விபத்துக்குப் பின்பும், ரத்மலாணை விபத்துக்குப் பின்பும் இலங்கை மக்களின் நன்மைக்காக அந்த இலாகா சிறுஷ்டிக்கப்

டில்லியில் பிரிகேடியர் ராஜா

புதுடில்லி, பெப். 16  
கடங்காலிலுள்ள ஐ. நா. படைகளின் தளபதி பிரிகேடியர் ராஜா ஆலோசனை கலக்கும் பொருட்டு புதுடில்லி வந்திருக்கிறார். அவர் வந்த ஐ. நா. விமானத்தில் காயமடைந்த வீரர்களும், இறந்த ஒரு ராணுவ அதிகாரியின் சடலமும் வந்தன.

கிரிக்கெட்

கொழும்பு, வெள்ளி  
இங்கிலாந்துக்கும் இலங்கைக்குமிடையே இன்று நடைபெற்ற கிரிக்கெட் போட்டியில் இங்கிலாந்து 2 விக்கெட் நஷ்டத்துக்கு 89 ரன்கள் எடுத்தது. இலங்கை முதல் இன்லிங்ஸில் 210 ரன்கள் எடுத்தது.

திரு. சமரவீர: “நீங்கள் சிட்னியை ஆளக்கிறீர்கள்.”

திரு. தஹநாயகா: “நீங்கள் ஏன் சர் ஜோனாக்குப் பின்னால் திரிந்தீர்கள்?”

திரு. சமரவீர: “ஏனெனில் நீங்கள் அங்கிருப்பதை நான் விரும்பவில்லை.”

திரு. தஹநாயகா: “வந்தனம். அது பதிவுப் புத்தகத்துக்குப் போகும்.”

திரு. சமரவீர தொடர்ந்து பேசுகையில், சதித் திட்டம் இவ்விதச் சட்டங்களைக் கொண்டு வரும்படி நிர்ப்பந்தித்துள்ளது என்றும், அது மிகவும் அவசியமானது என்றும் கூறினார்.

புரட்சியை நசுக்குவதில் பொலிசுரை அரசாங்கம் நம்புகிறதா? மக்களை இம்சிக்கும் ஒரு பொலிஸ் ராஜ்யத்தைச் சிறுஷ்டிக்க அரசாங்கம் இடமளிக்கிறது. எல்லா சதிகாரர்களையும் அரசாங்கம் பிடித்து விட்டதா? 30 பேர் அரசாங்கத்தைக் கவிழ்க்க முடியுமா? என்றும் திரு. தஹநாயகா வினவினார்.

அவர் மேலும் பேசியதாவது:-  
“இந்த மசோதா சட்டத்தின் அடிப்படை உரிமைகளை மீறியுள்ளது. எனவே மிகவும் வருத்தத்துடன் மசோதாவை நான் எதிர்க்கிறேன். மசோதா ஒரு குறிப்பிட்டவகையான குற்றங்களையும் விசேஷ முறையான கோர்ட்டுகளையும் சிறுஷ்டிப்பதாய் இருக்கிறது. இவை அரசியலமைப்புச் சட்டத்தை மீறுவதாய் உள்ளன. மசோதாவின் படி சதிகாரர்கள் அப்பீல் செய்யமுடியாது. ஏன் கோர்ட்டுக்கு அப்பீல் செய்ய அவர்கள் (8-ம் பக்கம் பார்க்க)

“சட்டத்தை தூக்கிலிட முயல்வதை எதிர்க்கிறோம்”  
பார்லிமெண்டில் டாக்டர் நாகநாதன்

கொழும்பு, வெள்ளி  
“காவலில் வைக்கப்பட்டவர்களைப் பார்ப்பதற்கு சுப்ரீம்கோர்ட் உத்தரவு அளித்திருந்தும் கூட நீதிமந்திரி அதை குப்பைக்காகிதமாக்கியிருக்கிறார். ஒரு நீதிமந்திரி இவ்விதம் செய்வதைச் சகிக்கமுடியாது” என டாக்டர் நாகநாதன் எம். பி. இன்று பார்லிமெண்டில் பேசும்போது கூறினார்.

“சதியில் சம்பந்தப்பட்டவர்களைத் தண்டிக்கவேண்டும் என்பதே எங்கள் விருப்பம். ஆனால் அரசாங்கம் ஒன்றும் அறியாத பல எம். பி.க்களின் உதவியைக்கொண்டு சர்வாதிகாரச் சட்டங்களைப் புகுத்த முயற்சிக்கிறது. சகப்பக்கு முன் இருக்கும் மசோதா ஹிட்லரின் நடவடிக்கையைப்போல் இருக்கிறது. ஹிட்லரை அழிந்துபோனார். இந்த அரசாங்கமும் காலகதியில் அழிந்துவிடும். சட்டத்தின்

கீழ் குற்றமிகழைத்த சதிகாரர்களைத் தூக்கிலிடுவதை நாங்கள் எதிர்க்கவில்லை. ஆனால் சட்டத்தைத் தூக்கிலிட முயற்சிப்பதையே எதிர்க்கிறோம். அரசாங்கத்தை விழ்த்த சதிகாரர்கள் முயன்றதாய்க் குற்றஞ் சாட்டப்பட்டுள்ளது. மற்றொரு அரசாங்கம் பதவிக்கு வந்தால் தற்போதைய அரசாங்கம் இயற்றிய சட்டங்களைக் கொண்டே இந்த அரசாங்கத்தையும் அது நடத்தும். (8-ம் பக்கம் பார்க்க)

கதிர்காமத்தில் கைதான பொலிஸ் அதிகாரி திரு. ஜயவர்த்தன வெளியிடும் தகவல்

கொழும்பு, சனி  
நேற்றுக் காலை 10-45 மணிக்கு பார்லிமெண்டில் ஆரம்பமான கிரிமினல் சட்ட விசேஷ மசோதா பற்றிய விவாதம், இன்று காணியும் தொடர்ந்து நடைபெற்றது. இன்று நன்பகல்வரை விவாதம் நடக்கும் என எதிர்பார்க்கப்படுகிறது.

கொடையிலுள்ள ராணுவ முகாமுக்குக் கொண்டு செல்லப்பட்டு, மறுபடியும் வெலிக்கடைக்கே திருப்பிக் கொண்டு வரப்பட்டனர். இவ்விஷயத்தில் கோர்ட் அதிகாரம் பயன்படாமல் செய்யவே இவ்வாறு செய்யப்பட்டிருக்க (8-ம் பக்கம் பார்க்க)

திரு. ஜே. ஆர். ஜயவர்த்தன பேசுகையில் மாஜி பொலிஸ் சுப்ரீண்டன் திரு. லயனல் குணதிலகா, பிரதமர் கதிர்காமம் செல்ல இருந்த தினத்தில் அங்கு இருந்தார் என்ற காரணத்தினாலேயே கைது செய்யப்பட்டாரென்றும், அவர் தனது மனைவியுடன் யாலா வனவிலங்குக் காட்டுக்கு சென்றிருந்த போது, மனைவி அருகிலுள்ள கதிர்காமத்திற்குச் செல்ல வேண்டுமென்று விருப்பம் தெரிவித்ததாலேயே அங்கு சென்ற ரென்றும் கூறினார். “பிரதமர் கதிர்காமம் வரப்போவதாக அப்போதுதான் திரு. குணதிலகாவுக்குத் தெரிந்தது. இப்போது அது அரசாங்கத்துக்கும் தெரியவந்திருப்பதால் சில தினங்களில் அவர் விடுதலை ஆவார் என எதிர்பார்க்கப்படுகிறது. குற்றத்தில் தொடர்பில்லாதவர்களும் இவ்விதம் கைது செய்யப்பட்டிருக்கலாம். காவலில் உள்ளவர்கள் வழக்கறிஞர்கள் மூலம் சுப்ரீம்கோர்ட்டுக்கு விண்ணப்பித்ததை சுப்ரீம்கோர்ட் ஏற்றுக்கூட அதனால் பலன் கிடைக்கவில்லை. காவலிலுள்ள 3 பேர் வெலிக்கடைச் சிறையிலிருந்து பது

“போராட்டம் ஆரம்பிப்போம்”

—வி. ஏ. கந்தையா  
கொழும்பு, வெள்ளி  
பார்லிமெண்டில் இன்று திரு. வி. ஏ. கந்தையா பேசுகையில் கூறியதாவது:-  
“நாங்கள் அடிப்படை உரிமைகளைப் பெற போராட்டத்தை ஆரம்பிக்கலாம். அப்படியானால் எங்களுக்குத் தூக்குத் தண்டனை கிடைக்கும். எங்களுக்குத் தூக்கு பெரிதல்ல, அதைப் பொருட்படுத்தவும் மாட்டோம். உரிமைப் போராட்டத்தை கைவிடவும்மாட்டோம். மசோதாவின் 115-வது பகுதி எங்கள் போராட்டத்துக்கு அதைப் பொருட்படுத்தவும் கீழ் நாங்கள் தண்டிக்கப்படலாம். எமது போராட்டம் சத்தியம், நேர்மை, அகிம்சையைக்கொண்டதாகும். அடிப்படை உரிமைக்குத் தூக்கு மேடை அல்லது 20 வருட சிறைத்தண்டனை ஆகியவற்றுக்குப் பணிந்துவிடமாட்டோம். உரிமைபெறும்வரை எமது போராட்டம் நடக்கும்.”

# தமிழ்நாட்டில் வாக்குபதிவு இன்று ஆரம்பம் முக்கிய போட்டிகள்

இந்தியப் பொதுத் தேர்தலில் வாக்குப் பதிவுகள் நேற்று ஆரம்பமாகிவிட்டன. இம்மாதம் 25-ம் திகதியுடன் வாக்குப் பதிவு முடிவடைந்துவிடும். ஆந்திராவுக்கு அடுத்ததாக வாக்குப்பதிவில் அக்கறை கொண்ட தமிழ்நாட்டில் இம்மாதம் 17-ம், 19-ம், 21-ம், 24-ம் திகதிகளில் வாக்குப் பதிவுகள் நடைபெறும். தமிழ்நாட்டில் மொத்தம் 206 சட்டசபைத் தொகுதிகளும் 4 பார்லிமெண்ட் தொகுதிகளும் இருக்கின்றன. தமிழ்நாட்டில் மொத்தம் 186 லட்சம் வாக்காளர்கள் இருக்கிறார்கள். அந்த நல்லூர் சட்டசபைத் தொகுதித் தேர்தல் மார்ச் 1-ம் திகதிக்கு ஒத்திவைக்கப்பட்டுள்ளது. திருச்செந்தூர் பார்லிமெண்ட் தொகுதியில் காங்கிரஸ் அபேட்சகரான திரு. டி.டி. கிருஷ்ணமூர்த்தி போட்டியின்றித் தேர்ந்தெடுக்கப்பட்டுள்ளார். ஆகவே இப்பொழுது 40 பார்லிமெண்ட் தொகுதிகளுக்கும் 205 சட்டசபைத் தொகுதிகளுக்கும் தான் தேர்தல்கள் நடைபெறுகின்றன. 205 சட்டசபைத் தொகுதிகளில் மொத்தம் 793 அபேட்சகர்களும், 40 பார்லிமெண்ட் தொகுதிகளில் மொத்தம் 151 அபேட்சகர்களும் போட்டிக்கு நிற்கிறார்கள்.

## 22 எம். பி. க்கள் மீண்டும் போட்டி

தமிழ்நாட்டில் தற்போதைய பார்லிமெண்ட் மெம்பர்கள் 22 பேர் மீண்டும் லோகசபைத் தேர்தலில் போட்டியிடுகின்றனர். இவர்களில் யூனியன் மந்திரிகளான டாக்டர் பி. சுப்பிராயனும் திரு. எஸ். வி. இராமசாமியும் உள்ளனர்.

## வாக்குப் பதிவு ஆரம்பம்

இன்று சென்னை ராஜ்யத்தில் பொதுத்தேர்தல்கள் ஆரம்பமாகின்றன. இன்று 11 லோகசபைத் தொகுதிகளுக்கும் அவற்றைச் சேர்ந்த 54 சட்டசபைத் தொகுதிகளுக்கும் வாக்குப் பதிவு நடைபெறும். பெப்ரவரி 19, 21, 24

## தமிழகமும் பொதுத்தேர்தலும்

ஆகிய தேதிகளில் அடுத்தடுத்து மேலும் பல தொகுதிகளில் வாக்குப்பதிவு நடைபெறும்.

## முக்கிய போட்டிகள்

இன்று நடைபெறும் தேர்தல்களில் திருச்செங்கோடு தொகுதியிலிருந்து யூனியன் தபால் இலாகா மந்திரி டாக்டர் சுப்பிராயன் லோகசபைக்கு நிற்கிறார். தி. மு. க., பி. சே., சுயேச்சை ஆகிய மூன்று பேர் அவரை எதிர்த்து போட்டியிடுகிறார்கள்.

பொள்ளாச்சி தொகுதியிலிருந்து சென்னை நிதமந்திரி திரு. சி. சுப்பிரமணியம் லோகசபைக்கு நிற்கிறார். இங்கு சுதந்திரா, தி. மு. க. சுயேச்சை அபேட்சகர்கள் அவரை எதிர்க்கிறார்கள்.

மாபூர் (ரிசர்வ்) தொகுதியில் மாஜி யூனியன் உதவி மந்திரி திருமதி மரகதம் சந்திரசேகரனை (காங்) எதிர்த்து தி. மு. க. கம்யூனிஸ்ட் அபேட்சகர்கள் போட்டி போடுகிறார்கள்.

அசெம்பிளி தொகுதிகளிலும் சில முக்கிய போட்டிகள் நடக்கின்றன. திருமயம் தொகுதியில் நிற்கும் சென்னை மின்சார இலாகா மந்திரி திரு. வி. ராமையாவை, ஒரு சுதந்திரா கட்சி அபேட்சகரும், இரு சுயேச்சை வாதி்களும் எதிர்த்துள்ளனர்.

காரைக்குடி தொகுதியில் சுதந்திரா கட்சியின் ராஜ்ய தலைவரான திரு. சா. கணேசன் நிற்கிறார். காங்கிரஸ் கம்யூனிஸ்ட் அபேட்சகர்கள் அவரை எதிர்த்துள்ளனர்.

தஞ்சாவூர் தொகுதியில் தி. மு. க. திரு. எம். உருணாதையே எதிர்த்து காங்கிரஸ், சுயேச்சை அபேட்சகர்கள் போட்டி போடுகிறார்கள்.

சாத்தூர் தொகுதியில் முதல் மந்திரி திரு. காமராஜரை சுதந்திரா, சுயேச்சை அபேட்சகர்கள் எதிர்த்துள்ளனர்.

## காமராஜ் தொகுதியில் விசித்திரமான சூழ்நிலை

இராஜ்யம் பூராவிலுமே அநேகமாக ஜாதி, வகுப்பு அடிப்படையிலேயே வேட்புரைகள் பிரிந்து வருகின்றன வென்பது உண்மைதான் என்றாலும், சாத்தூர் தொகுதியில் இந்த உணர்ச்சி வரவர மிஷும் அதிமுகக் கொண்டு வருகிறது. 1967 தேர்தலிலும், திரு. காமராஜர்; இந்தத் தொகுதியிலிருந்துதான் போட்டியிட்டார் என்பது ஞாபக மிடுக்கம். அப்போது முதன்மந்திரியின் நெருங்கிய நண்பர்களில் ஒருவரும், காங்கிரஸ் காரருமான திரு. எஸ். ஜெயராம் ரெட்டியார் அவரை எதிர்த்துப் போட்டியிட்டார். அந்த நேரடிப் போட்டியில் முதல் மந்திரிக்கு 36,000 வேட்டுகளும், திரு. ஜெயராம் ரெட்டியாருக்கு 31,483 வேட்டுகளும் கிடைத்தன. 4717 வேட்டு மெஜாரிட்டியில் திரு. காமராஜர் ஜெயித்தார். இந்தத் தொகுதியில் உள்ள வேட்டர்களில் ரெட்டியார்கள், நாயக்கர்கள், ஹரிஜன்கள்தான் முக்கியமானவர்கள். நாடார் வகுப்பினரும் இருக்கிறார்கள். மற்ற ஜாதிக்காரர்களின் வேட்டுகளும் மிகக் குறைவுதான். விருதுநகரில் நாடார் வேட்டுக்கள் நிறைய இருக்கின்றன. விருது நகரிலும் சரி, சாத்தூரிலும் சரி, எல்லா நாடார் வகுப்பு வேட்டுகளும் கட்சிவித்தியாசமில்லாமல் காமராஜ்வுக்குக் கிடைக்குமென்று சொல்லப்படுகிறது. ஹரிஜன் வேட்டுக்களை அத்தொகுதியில் நிற்கும் மூன்று அபேட்சகர்களும் ஆளுக்குக் கொஞ்சம் பகிர்ந்து கொண்டு விடுவார்கள் என்று எதிர்பார்க்கப்படுகிறது.

முதல் மந்திரியைத் தவிர, திரு. ராமசாமி ரெட்டியார் என்ற சுயேச்சை அபேட்சகரும், திரு. பி. ராமமூர்த்தி என்ற சுதந்திராக் கட்சி அபேட்சகரும் அங்கு போட்டியிடுகிறார்கள். திரு. ராமமூர்த்தி படித்தவர். நாயக்கர்கள் வகுப்பு

## உங்கள் தினப்பலன்

-சோதிட ஆசான் தெல்லியூர்-

பிலவ ஆண்டு மாசி மாதம் 8-ந் தேதிசனிக்கிழமை(17-2-62) பகல் 8. 58 வரை திரயோதசி, பின் சதார்த்தசி. இன்று பின் இரவு 2.34 வரை பூசம். பின் ஆயிரியம். சித்தயோகம். வர்த்தகத்திற்கு உகந்தகாலம்.

## இன்று பிறந்தவர்களுக்கு

இத்தினத்தில் ஜெனமானவர்களுக்கு சித்திரை, வைகாசி, ஆனி மாதங்களில் சுபகருமங்கள் நடத்தல், வருமான உயர்ச்சி, மதிப்பு, புதியனவற்றில் ஊக்கம், சகோதரங்களுக்கு நற்பலன்கள் காணப்படுகின்றன. பிற்காலங்களில் பணமுடக்கம் செய்யாது நிதானமாக நடக்கலாம். உஷ்ணரோகங்களுக்கும் இடையிடையிடும் காணப்படுவதால் தேகநலத்தைப் பேணவும், சொத்துக்களால் அதிகபலன்களை எதிர்பார்க்கமுடியாது. உத்தியோகத்துறையினருக்கு ஆண்டின் முற்பகுதி விசேடமாகும். கல்வியிலும் மாணவருக்கு நற்பலன்கள் உளவாயினும் தேகநலம் பேணப்படல் வேண்டும். பெண்கள் நிதானமாக நடப்பது அவசியமாகும். வருங்காலம் விசேடபலன்கள் காணப்படுகின்றன.

## நட்சத்திரப்பலன்

அச்சுவினி: நல்லவர் நட்பு, உலவியில் மேன்மை.  
பரணி: பணக்கஷ்டம், நிம்மதியினம்.  
கார்த்திகை: மாது வர்க்க உதவி, செல்வாக்கு உயர்வு.  
ரோகிணி: குடும்பத்தால் நிம்மதியினம். இன்பசிந்தனை.  
முருகசீரிடம்: நற்புகழ் முயற்சி, சஞ்சலபுத்தி, திருவாதிரை: செல்வ கட்டுமீறல், கடன்படல்.  
புனர்பூசம்: பணவரவு, சுகம்.  
பூசம்: அவசரப்பேச்சு, பகைவளர்ச்சி.  
ஆயிரியம்: செய்கருமம் பலிதம், சந்தோஷம்.  
மகம்: கல்விமேன்மை, புகழ்.  
பூரம்: குடும்பக்கஷ்டம், செல்வ அதிகம்.  
உத்தரம்: தொழிலுக்கம், பணவரவு.  
அத்தம்: கரும்உழைப்பு, பலிதக்குறைவு.  
சித்திரை: கல்வி இலாபம், செல்வக் குறைவு.  
சுவாதி: பணக்கஷ்டம், ஏமாற்றமடைதல்.  
விசாகம்: கல்விமேன்மை, மதிப்புயர்தல்.  
அனுஷம்: புதியனவால் கஷ்டம், மதிப்பினம்.  
கேடவ: நண்பர் உதவி, பணவரவு.  
மூலம்: குடும்பநலம், சந்தோஷம்.  
பூரடம்: குடும்பநலக் குறைவு, இன்பசிந்தனை.  
உத்தரடம்: தேக்கம், பணவரவு.  
திருவோணம்: வீண் அலைச்சல், பலன் குறைவு.  
அவிட்டம்: சிந்தனை, செய்தொழில் பலிதம்.  
சதயம்: செல்வ, இனசனவரவு.

பைச் சேர்ந்தவர். நாமும் ஜாதி அடிப்படையில்தான் வேட்டுப் போடவேண்டும் என்று இந்த வகுப்பினர் வீரும்புயதாக சொல்லப்படுகிறது. இருந்தாலும் இந்த வேட்டுகளிலும் ஒரு பகுதி முதல் மந்திரிக்குக் கிடைக்குமென்பது நிச்சயம். திரு. ராமசாமி ரெட்டியார் என்ற சுயேச்சை அபேட்சகர் ஒருவரும் நிற்பதால் ரெட்டியார் வகுப்பு வேட்டுகளும் பிரிந்துவிடும். தி. மு. க. வும், திரு. முத்தராமலிங்கத் தேவரும் சுதந்திராக் கட்சிக்கு ஆதரவளிக்கின்றனர். இத்கொகுதியில் உருமையான போட்டி இருந்தாலும், இறுதியில் திரு. காமராஜ் வெற்றி பெறுவது நிச்சயமென்றே பொதுவாக நம்பப்படுகிறது. ஆனால் எவ்வளவு வேட்டு மெஜாரிட்டியுடன் வெற்றி பெறுவார் என்பதே கேள்வி. போளநதடவை 4700 வேட்டுகளை மெஜாரிட்டிதான் அவருக்கு கிடைத்தது. இத்த தடவை அடரிமதமான் மெஜாரிட்டியுடன் அவர் ஜெயிக்கவேண்டுமென்று வேலை செய்கிறார்கள்.

## திருக்குறள் நாடக மன்றத்தின் 2-வது ஆண்டு விழா

இன்று நகரமண்டபத்தில் நடைபெறும்

யாழ்ப்பாணம், சனி யாழ்ப்பாணம் திருக்குறள் நாடக மன்றத்தின் 2-வது ஆண்டு விழா இன்று சனிக்கிழமை மாலை யாழ்ப்பாணம் நகர மண்டபத்தில் திரு. சு. பே. முத்தையா தலைமையில் நடைபெறுகிறது. அண்மையில் நாடகப் பரிசில் பெற்ற திருவாளர்கள் தேவன், சொக்கன், எஸ். பொன்னுத்துரை ஆகியோருக்கு இவ் விழாவின்போது வரவேற்பும் உபசரணையும் நடைபெறும்.

விழாவில் உடுப்பிட்டி எம்.பி. திரு. மு. சிவசிதம்பரம், வட்டுக்கோட்டை எம். பி. திரு. அ. அமிர்தலிங்கம், திரு. எம். திருச்செல்வம் கியூ.சி. ஆகியோர் உட்பட பலர் உரை நிகழ்த்துகின்றனர்.

திருமதி சிரோன்மணி இரத்தினசங்கரின் இன்னிசை விருந்தும், திருக்குறள் நாடக மன்றத்தின் தயாரிப்பான 'தியாகி' என்ற நாடகமும் நடைபெறுமென அறிவிக்கப்பட்டுள்ளது.

## தனியூற்று கொலை வழக்கு

திங்கட்கிழமை தொகுப்புரை

யாழ்ப்பாணம், சனி தனியூற்று கொலை வழக்கில் பிராசிக்கியூஷன் தர்ப்பு விசாரணைகள் நேற்றுடன் முடிவடைந்தன.

1960-ம் ஆண்டு ஜூன் மாதம் 7-ந் திகதி மரியாம்பிளை கந்தசாமி என்பவரை செல்லப்பா செல்லத்துரை என்பவர் தனியூற்றில் வைத்து கோடரியால் வெட்டிக் கொலை செய்ததாகக் குற்றஞ் சாட்டித் தொடர்ப்பட்டுள்ள இவ்வழக்கு வடபகுதி அசைல நீதிமன்றத்தில் நீதியரசர் டாக்டர். எச். டபிள்யூ. தம்பையா கியூ. வி. முன்னிலையில் விசாரணை செய்யப்பட்டு வருகிறது.

திங்கட்கிழமை விசாரணை மீண்டும் ஆரம்பமாகும்போது வழக்கறிஞர்கள் தங்கள் தொகுப்புரையை ஆரம்பிப்பார்கள்.

## திருமதி கென்டடி மார்ச் 4-ல் இந்தியா வருகிறார்

புதுடில்லி, பெப். 16 அமெரிக்க ஜனாதிபதியின் மனைவி திருமதி ஜாக்குலின் கென்டடி மார்ச் மாதம் 4-ந் திகதி இந்தியாவுக்கு விஜயம் செய்கிறார். இந்தியாவில் 17 நாட்கள் சுற்றுப் பிரயாணம் செய்யவிருக்கும் திருமதி கென்டடி கைமார், கல்கத்தா, வாரணாசி, ஜெய்பூர், உதய்பூர் ஆகிய இடங்களுக்கு விஜயம் செய்வார்.

பூரட்டாதி: கல்வி விருத்தி, தொழில் வெற்றி. உத்தரட்டாதி: செல்வ-வீண் அலைச்சலும், கஷ்டமும். ரேவதி: உழைப்பு கடுமை பலிதம், சுகம்.

## ஏற்பு வலியினால் ஒரு பெண் திடீர் மரணம்

யாழ்ப்பாணம், வெள்ளி கட்டுவளைச் சேர்ந்த சிற்றம் பலம் கந்தையா பெண் கதி ராசி என்ற 45 வயதுப் பெண் திடீரென மரணமானது சம்பந்தமாக திடீர் மரண விசாரணை அதிகாரி திரு. எஸ். கனகரத்தினம் விசாரணை நடத்தினார்.

பத்து நாட்களுக்கு முன்பு இறந்தவரின் கால் பெருவிரலில் கல்லடித்து காயமேற்பட்டதென்றும் அந்தக் காயம் ஆழியபோதிலும் கூடந்த புதன் கழமை அவருக்கு வலி ஏற்பட்டதோடு வாய் பேசாதிருந்தாரெனவும் தெரிகிறது. யாழ்ப்பாணம் ஆஸ்பத்திரியில் அனுமதிக்கப்பட்டு, சிறிது நேரத்தில் மரணமானார்.

டாக்டர் எஸ். சிவயோகம் பிரேத பரிசோதனை நடத்தினார். இயற்கை மரணமெனத் தீர்ப்பளிப்பெய்தது.

நியூயோர்க், பெப். 16 கியூபாவின் உள் நாட்டு விவகாரங்களில் அமெரிக்கா தலையிடக் கூடாதென்றும் இரு நாடுகளுக்கிடையிலுள்ள விவகாரங்களை இரு நாடுகளும் பேச்சுவார்த்தைகள் மூலம் தீர்த்துக் கொள்ளவேண்டுமென்றும் கேட்டுக்கொள்ளும் ரூமெனியா விண் தீர்மானம் ஜி. நா. பிரதான அரசியல் கமிட்டியில் தோல்வியடைந்தது.

## அந்தியகால சகாய நிதிச்சங்கம்! விமிற்பெட்ட

சாவகச்சேரிப்பகுதிக்கு எங்கள் சங்கத்தின் சார்பில் திரு. பி. தம்பையா (இளைப்பாறிய ஓ. ஏ.) அவர்களை பிரதிநிதியாக நியமித்திருக்கிறோம். அவர்கத்தவர்களாட்ச சேர் வீரும்புவோர்கள் சனிக்கிழமை அல்லாத நாட்களில் அவருடன் தொடர்பு கொள்ளவும், சனிக்கிழமை நாட்களில் காரியதரிசியை சாவகச்சேரிக்க கந்தோரில் சந்திக்கலாம். காரியதரிசி அந்தியகால சகாயநிதிச் சங்கம், 330, கே. கே. எஸ். வீதி, யாழ்ப்பாணம்.

## உங்கள் நோய்

குணப்படுத்த உத்தரவாதம் பரிழவுக்கு 15 நாள் மருந்து 5. 15-50. தொய்வுக்கு 10 நாள் மருந்து ரூ. 12-50. பல வியாத்களுக்கும் நற்சாட்சிப் பத்திரங்களடங்கிய கற்றலேலாக் (Catalogue) இலும்.

வைத்தியர் பரிபூரணந்தர், கைலாசபிள்ளையார் கோவிலடி யாழ்ப்பாணம்

## லொறி விற்பனைக்கு

செவொ லெட் லொறி CV4401 சங்காணை சமசத்தின் சேர்ந்தப் பாவிப்பிலுள்ளது. பார்வையிட நற்புபுவேர் சமச வேலைநேரத்தல் பார்வையிடலாம். வாங்கவிரும்புவோர் வினைகுறித்து எழுதவும். காரியதரிசி, வலிகாமம் மேற்கு சமாசம், சங்காணை.

## தேவை

சைக்கிள் ஓட்டத்தெரிந்த 15 வயதுக்கு மேற்பட்ட இரு இளைஞர்கள் பால் டிவிவிகளும் தோட்ட வேலைக்கும் தேவை. உணவும் 35-00 ரூபாயும் கொடுக்கப்படும். நேரில் விண்ணப்பிப்பவர்கள் ஞாயிற்றுக்கிழமை காலை சந்திக்கவும். சரவலி மில்லில், கல்தாரியார் வீதி, யாழ்ப்பாணம்.

## வாடகைக்கு

கடையும், பலசரக்கு கடைகுத் தேவையான முழுத்தளபாடச் சாமான்களும் வாடகைக்கு உண்டு. நேரில் பார்வையிடலாம். எம். வெள்ளைச்சாமி செட்டியார், 16/18, மின்சார நிலையம் வீதி (ஆஸ்பத்திரிக்குப் பின்பக்கம்) யாழ்ப்பாணம்.

# ‘அரசியல்நோக்கம்தான் சதிக்கு அடிப்படை! இதுபற்றி விரைவில் விசாரணை நடைபெறும்’ நிதிமந்திரி அறிவிப்பு

கொழும்பு, வெள்ளி  
தோல்வியில் முடிவடைந்த சதித்திட்டத்துக்கு அடிப்படை அரசியல், என்பதை மறைக்க முடியாது. இந்த அரசியல் காரணப்பற்றி அரசாங்கம் விரைவில் விசாரணை செய்யும்” என்று நிதிமந்திரியும் பாதுகாப்பு வெளிவிவகார அமைச்சின் பார்லிமெண்டரிக் காரியதரிசியுமான திரு. பிளிக்ஸ் ஆர். டயல் பண்டாரநாயக்கா பார்லிமெண்டில் தெரிவித்தார்.

தோல்வியடைந்த சதி சம்பந்தமாக ஜனப்பிரதிநிதிகள் சபையில் பாதுகாப்பு வெளிவிவகார அமைச்சின் பார்லிமெண்டரிக் காரியதரிசி திரு. பிளிக்ஸ் டயல் பண்டாரநாயக்கா மந்திரிசபையின் சார்பில் சம்பந்திக்கு அறிக்கையைத் தொடர்ந்து நடைபெற்ற விவாதத்தை அரசாங்க தரப்பில் முடித்துவைத்த திரு. பிளிக்ஸ் டயல் பண்டாரநாயக்கா விவாதத்தின்போது எதிர்க்கட்சி அங்கத்தினர் சிலர் தம்மீது சாட்டிய குற்றச் சாட்டுகளுக்குப் பதிலளித்தார். திரு. பிளிக்ஸ் டயல் பண்டாரநாயக்கா குறிப்பிட்டதாவது:

## துப்பறியும் பொலிசாரின் சேவை

சாட்சியங்களைக் கவனிப்பது தான் எனது கடமையே தவிர யார் பொறுப்பு யார் பொறுப்பில்லையென்ற ஹேஸ்யத்திற்றங்குலது எனது கடமையல்ல. இரகசியப் பொலிசாரின் சிறந்த சேவைக்காக முதலில் அவர்களைப் பாராட்ட வேண்டும். அவர்களுடைய முயற்சியில்லாமல், பார்லிமெண்டின் தற்போதைய கூட்டத்தில் உரிய நேரத்தில் இந்தத் தஸ்தாவேஜை சமர்ப்பித்திருக்க முடியாது.

துரிதமாக நடவடிக்கையெடுக்கப்படவில்லையென்று கண்டனங்கள் கூறப்பட்டது. ஜனவரி 27-ம் திகதி நண்பகல் 12 மணிக்கு இரகசியப் பொலிஸ் உதவி இன்ஸ்பெக்டர் ஜெனரல் சதித்திட்டம் ஒன்று இருப்பதாக சந்தேகம் கொள்ளக்கூடிய சான்றுகளை கிடைக்கப் பெற்றார். அப்படியானால் 12 மணியிலிருந்து அவர் ஏன் நடவடிக்கை எடுக்கவில்லையென்று கேட்கப்பட்டது. இரகசியப் பொலிஸ் உதவி இன்ஸ்பெக்டர் ஜெனரல் உடனடியாகத் தனது உத்தியோகத்தர்களை உஷார் செய்தார். இதுவேயத்தைப் பொலிஸ் இன்ஸ்பெக்டர் ஜெனரலின் கவனத்துக்கோ பிரதம மந்திரியின் கவனத்துக்கோ அவர் உடனடியாகக் கொண்டு வரவில்லை. இதை அவர் உண்மையில் செய்யாத தவறிவிட்டார். நன்கு ஆராயாமல் நடவடிக்கை எடுப்பது முட்டாள்தனமாகும். இதுதவிர அவருடைய பழைய அனுபவம் ஆராய வேண்டியதன் அவசியத்தை அவருக்கு ஏற்படுத்தியது.

இதேபோன்ற முறையில் பொலிசும் இராணுவமும் சதிக்குத் திட்டமிட்டதாக 1958-ம் ஆண்டில் இரகசியப் பொலிஸ் உதவி இன்ஸ்பெக்டர் ஜெனரல் திரு. எஸ். ஏ. தில்லநாயக்காவுக்கு சந்தேகம் தோன்றியது.

இதில் சிறிது தாமதமேற்பட்டாலும் நினைவை அபத்தாதி விடுமென அஞ்சிய அவர் இவ்விஷயத்தை உடனடியாகக் கவர்னர் ஜெனரலின் கவனத்துக்குக் கொண்டு வந்தார். அதன் விளைவு திரு. தில்லநாயக்கா அந்தப் பதவியிலிருந்து நீக்கப்பட்டு அவருடைய இடத்தில் திரு. பேட் டியமிக்கப்பட்டார்.

எனவே திரு. எஸ். ஏ. தில்லநாயக்கா ஆதாரம் தேடினர். அவர் அவ்விதம் செய்தி

ருக்காவீட்டால் நடவடிக்கை எடுப்பதற்கு அரசாங்கம்கூடத் தயங்கியிருக்கும் மகலை சுமார் 5-15 மணிக்கு சதிப்பற்றிய தகவல் இன்ஸ்பெக்டர் ஜெனரலுக்குக் கிடைத்திருக்கிறது. அப்படியானால் அ-ர் ஏன் உடனடியாக நடவடிக்கை எடுக்கவில்லையென்று கேட்கப்பட்டது. அவர் ஒருநேர்மையான மனிதர். அவர் ஒருபயிற்றப்பெற்ற பொலிஸ் அதிகாரியாக இல்லாத போதிலும் விவேகமான செயல் என்று அவர் ஒருதிய சில நடவடிக்கைகளை அவர் எடுத்தார்.

மகலை 7 மணிக்கு எனது நண்பர் ஒருவரிடமிருந்து எனக்கு சதித்திட்டம் பற்றிய செய்தி கிடைத்தது. அவர் ஒரு இன்ஷூரன்ஸ் ஸ்தாபனத்தில் நல்ல பதவி வகிப்பவர். நான் அதை நம்ப மறுத்துவிட்டேன் நண்பர் விடவில்லை, வற்புறுத்தினார். பின்னர் பொலிஸ் இன்ஸ்பெக்டர் ஜெனரலை அழைத்து விசாரித்தேன். தனக்கும் இதுபற்றிய செய்தி கிடைத்ததாக இன்ஸ்பெக்டர் ஜெனரலும் தெரிவித்தார். பின்னர் உடனடியாக 'டெம்பீன் டீர்லிங்கு' செல்லுவதென்று நாங்கள் தீர்மானித்தோம். அப்பொழுதும் சதித்திட்டம் கைவிடப்படவில்லை. தங்கள் திட்டம் பொலிஸ் இன்ஸ்பெக்டர் ஜெனரல், இரகசிய பொலிஸ் பகுதி உதவி இன்ஸ்பெக்டர் ஜெனரல் ஆகியோருக்குத் தெரிந்துவிட்டதென்பதை அறிந்தம்கூட அவர்கள் கவலைப்படவில்லை.

கடற்படைத் தளபதியை அழைத்தவர ஆள் அனுப்பப்பட்டது. அவரைத் தொடர்ந்து வருவதற்கு அதிகாரி அனுப்பப்பட்டார்.

## சதிக்கு நான் காரணமா?

'சதித்திட்டத்துக்கு நான்தான் காரணகர்த்தர் என்ற ரீதியில் டாக்டர் பெரேரா கூறினர், பொலிஸ் இன்ஸ்பெக்டர் ஜெனரலை பாடசாலை காட்சிகளிலிருந்தே அவருக்குத் தெரிந்திருப்பதென்பதாலும் அவரது திறமையை டாக்டர் பெரேராவுக்குத் தெரிந்திருப்பதென்பதாலும் நடவடிக்கை எடுக்கத் தாமதமானதால் அத்தற்கு வேறு காரணமிருக்க வேண்டுமென்ற கருத்தில் டாக்டர் பெரேரா இவ்விதம் கூறியிருக்க வேண்டும். இதுபோன்ற முறையில் உண்மைகளைக் கண்டுபிடிக்க முடியாது. அரசியல் சாரணங்களுக்காக சதிக்குப் பின்னணியில் யார் இருந்தார்களென்பதைக் கூறுவது எனது நோக்கமல்ல. பிற்போக்குவாதிகள் தான் சதித்திட்டத்துக்குப் பின்னணியில் இருப்பதாகச் சொல்லப்படுகிறது. பிற்போக்குச் சக்திகள் எங்களை உபயோகப்படுத்தக்கூடும். எங்களைப் பிற்போக்குச் சக்திகள் தங்கள் கைப்பொம்மைகளாகக் காதவாறு நாம் கவனமாக இருக்க வேண்டும்.

சதிக்கும் தனக்கும் தொடர்பிருப்பதாக அரசாங்கம்காட்ட முயல்வதாகவும் அவர் விசயமாகத் தனது பெயரும் இழுக்கப்பட்டிருப்பதாகவும் திரு. டட்டிசேனநாயக்கா கூறினர். அவ்விதம் எதையும் இந்த அறிக்கை கூறவில்லை. மென்

பதை திட்டவாட்டமாகக் கூற விரும்புகிறேன். திரு. டட்டிசேனநாயக்காவுச் சேர்ஜோக் கொத்தலாவையும் சதித்திட்டத்தில் பங்கு கொண்டிருந்தார்களென்று இந்த அறிக்கை கூறுகிறதா? அவர்களும் பங்கு கொண்டிருந்தார்களென்பதற்குக் காரணம் இருந்தால் கைது செய்யப்பட்டவர்களின் பட்டியலில் அவர்களின் பெயர்களும் இடம்பெற்றிருக்கும் லவா? கீழ் அதிகாரிகளின் ஆதரவைப் பெறுவதற்காக அவர்களுடைய பெயர்களைச் சதித்திட்டத் தலைவர்கள் உபயோகித்திருக்கிறார்கள் என்று தான் அரசாங்கம் கூறுகிறது. இருவருடைய பெயர்களும் உபயோகிக்கப்பட்டிருக்கிற தென்றுதான் அரசாங்கம் குற்றம் சாட்டுகிறது. இருவரின் பெயர்களையும் உபயோகித்தால் அதிக ஆதரவு கிடைக்குமென சதித்திட்டத் தலைவர்கள் கருதியிருக்கலாம். அதுபற்றி எனக்குத் தெரியாது. இப்பொழுது இவர்களின் பெயர்கள் பற்றி அறிக்கையில் குறிப்பிடாவிட்டால் பின்னர் விசாரணை மன்றத்தில் 'ஏன் அவர்களிருவருடைய பெயரும் அரசாங்கம் சமர்ப்பித்த தவெண்னையறிக்கையில் சேர்க்கப்படாமல் விடப்பட்டது?' என்று வழக்கறிஞர் சட்டிக்காட்டக்கூடும்.

இவர்களின் பெயரை ஒரு பொலிஸ் அதிகாரி தெரிவித்தாரென்றும் பின்னர் மூவர் தெரிவித்தாரென்றும் அறிக்கையில் மாற்றம் செய்யப்பட்டதுபற்றி பலவிதமாகப் பேசப்பட்டது. உண்மையில் இந்த அறிக்கை தயாரிக்கப்படும் பொழுது ஒரு அதிகாரியும் பின்னர் இரு அதிகாரிகளும் குறிப்பிட்டனர். மூன்று அதிகாரிகள் குறிப்பிட்டனர் என்று எழுதியிருக்கிற அந்த ஒரு அதிகாரியென்றும் மாற்றியிருந்தால் ஒரு அதிகாரியுமே குறிப்பிடவில்லை என்று வாதிக்கலாம்?.

கிடைத்த உண்மைத் தகவல்களை மட்டுமே நான் இங்கு கூறுகிறேன். கருதுபவைகளை யோ ஹேஸ்யங்களை யோ இங்கு தெரிவிக்கவில்லை. இது சோடிக்கப்பட்ட அறிக்கையல்ல. எவ்வாறாய் நகக்க வேண்டுமென்பதற்காக கற்பனை செய்யப்பட்ட அறிக்கையுமல்ல.

கேணல் டி'சேரம் கூறிய ஒவ்வொன்றும் உண்மை மென்றே இந்த அறிக்கையில் கூறப்பட்டிருப்பவை யாவும் உண்மையென்றே அரசாங்கம் கருதவில்லை. அரசியல் லாபத்துக்காக எதையும் இந்த அறிக்கையில் நாம் சேர்க்கவில்லை. நாங்கள் விரும்பாத தனிப்பட்டவர்கள் எவர் மீதும் ஒரு வழக்கை உருவாக்கவும் நாம் முயற்சி செய்யவில்லை.

## அரசியல் காரணம்

பண்டாரநாயக்கா கொலை சம்பந்தமான விசாரணைகள் நடைபெற்ற முறையில் நான் திருப்பதிய சுடையவில்லை. இந்தச் சதப்பற்றிய விசாரணைகளையும் அதே முறையில் நடைபெறவிடமாட்டோம். சதித்திட்டத்துக்குப் பின்னணியிலிருக்கக்கூடிய உண்மையான அரசியல் நோக்கங்கள் பற்றியும் நான் இன்னும் தீ

# இருவாரங்களில் அல்ஜீரியாவில் 256 பேர் பலி

அல்ஜீரியா, பெப். 16  
அல்ஜீரியாவில் நேற்று பல இடங்களிலும் ஐரோப்பிய தீவிரவாதிகளுக்கும் தேதியவாதிகளுக்கும் இடையில் நடைபெற்ற கைகலப்பிலும் தீவிரவாதிகள் துப்பாக்கிப்பிரயோகம் செய்ததிலும் வெடிகுண்டுகள் விசியதிலும் 14 பேர் கொல்லப்பட்டனர். 29 பேர் காயமடைந்தனர். இந்த மாதத்தின் முதல் இரண்டு வாரங்களிலும் அல்ஜீரியாவில் நடைபெற்ற பலாத்கார சம்பவங்களில் 256 பேர் கொல்லப்பட்டனர். 490 பேர் காயமடைந்தனர்.

அல்ஜீரியா

# பேச்சுவார்த்தைகளில் உடன்பாடு விரைவில் ஒப்பந்தம் கைச்சாத்தாகும்?

பாரிஸ், பெப். 16  
அல்ஜீரிய சுதந்திரம் சம்பந்தமாக பிரான்சுக்கும் அல்ஜீரிய தேசிய வாதிகளுக்குமிடையில் பிரான்ஸ்-கவிட்சர் லாந்து எல்லை இரகசியமாக நடைபெற்று வந்த பேச்சுவார்த்தைகளில் உடன்பாடு ஏற்பட்டுள்ளதாகவும் விரைவில் ஒரு ஒப்பந்தம் கைச்சாத்திடப்படலாமென்றும் கூறப்படுகிறது. சமரசப் பேச்சுவார்த்தைகளின் இறுதிக் கட்டத்தில் இப்பொழுது சிறையிலுள்ள அல்ஜீரிய விடுதலை இயக்கத் தலைவர் திரு. முகம்மத்பென் பெல்லாவும் கலந்துகொள்ள அனுமதிக்கப்படுவாரென்றும் ஒரு செய்தி தெரிவிக்கிறது. பேச்சுவார்த்தைகளின் விபரங்கள் பிரஞ்சு அரசாங்கத்துக்கு பிரஞ்சுப் பிரதிநிதிகளும் முன்னிலுள்ள அல்ஜீரிய தற்காலிக அரசாங்கத்தினருக்கு தேசியவாதிகளின் பிரதிநிதிகளும் தெரிவித்துக் கொண்டுள்ளனர். தேசியவாதிகளுக்கும் பிரஞ்சு அரசாங்கத்தினருக்கும் இடையில் அல்ஜீரிய சம்பந்தமாக ஒரு உடன்பாடு ஏற்படுவதற்கு இதுவரை இடையூறு இருந்துவந்த சகாரா உரிமைப் பிரச்சினையில் இப்பொழுது உடன்பாடு ஏற்பட்டு விட்டதாகத் தெரிவிக்கப்படுகிறது.

# அமெரிக்க ராணுவ அதிகாரி காங்கோவில் கொலை

வியப்போல்வில்லி பெப். 15  
காங்கோ தலைநகரான வியப்போல்வில்லியிலுள்ள அமெரிக்க ராணுவ உதவியாளரான லெப்டினன்ட் கேணல் ஹாலென்டோரிஸ் டொக்னர் நேற்றிரவு அவரது

டிப் பார்க்கவில்லை. ஆனால் அரசியல் நோக்கப்பற்றி பராமுகமாக இருக்கவோ, பண்டாரநாயக்கா கொலைப்பற்றிய விசாரணை தாமதமாவதுபோலவோ நாம் இருக்க மாட்டோம். இலங்கை-சோவியத் நட்புறவுச் சங்க விழாவில் நான் ஒரு விருந்தினராகப் பற்றிப் பேசியதுபற்றி அதிகம் பேசப்பட்டது. 45 வருடகாலத்தில் சோவியத் யூனியன் பொருளாதாரத் துறையிலும் இதர துறைகளிலும் அடைந்த முன்னேற்றத்தை ஒப்பிட்டு ஓரளவு எதேச்சாதிகாரம் இலங்கைக்கும் பொருந்தக்கூடும் என்று குறிப்பிட்டேன். எனது யோசனையை எடுத்துக் கொள்வதற்காக அங்கு எந்த ராணுவ, பொலிஸ் அதிகாரியும் சமூகமளித்திருந்ததாக நான் நி

# கோழி வளர்ப்பு ஆராய்ச்சிப் பண்ணை

முனிச், பெப். 16  
மேற்கு ஜெர்மனியிலேயே முதல் கோழி வளர்ப்பு ஆராய்ச்சிப் பண்ணை பாப் என்ற கிராமத்தில் ஏற்படுத்தப்பட்டிருக்கிறது. கோழி வளர்ப்பில் பல பரிசோதனைகள் இங்கு நடத்தப்படும். முட்டைகளை அதிகமாக உற்பத்தி செய்ய வழிகள் கண்டுபிடிக்கப்படும். இங்கு காளை வளர்ப்பு பண்ணை ஒன்று ஏற்படுத்தப்படும். மேற்கு ஜெர்மனியில் இதைச் சி உள்கொள்வது இப்போது வருத்திற்று தலா 35 ரூப்தலாக உள்ளது. 1970-ல் தலா 50 ரூப்தலாக அதிகரிக்கும் எனக் கணக்கிடப்பட்டிருக்கிறது. இந்த ஸ்தாபனங்கள் அக்டேவையைப் பூர்த்தி செய்ய முயல்வதுடன் விவசாயிகளுக்கு வேண்டிய உதவிகளைச் செய்து வரும்.

# மணி வாக்கு நமநாடு

‘மணிக்கணக்கில் உபதேசம் செய்வது முக்கியமல்ல. ஒரு மிதிஷே நேரம் உதவி செய்வதற்கு முக்கியம்.’

EELA NADU: National Tamil Daily Post Box 49, Jaffna  
Telegrams EELA NADU Jaffna  
Phone: 389

யாழ்ப்பாணம் பிலவ ஆண்டு  
மாசி மீ 66 (17 - 2 - 62)

## இந்தியா தேர்தல்

உலகிலேயே மிகப் பெரிய ஜனநாயக நாடான இந்தியாவில் நேற்றுப் பொதுத்தேர்தல் ஆரம்பமாகி நடைபெற்று வருகின்றது. 21 கோடி வாக்காளர் கதர்திரமாக புதிய அரசாங்கத்தை அமைக்கும் பணியில் ஈடுபட்டிருக்கின்றார்கள். நாடு விடுதலை பெற்ற பின் மூன்றாம் முறையாக நடைபெற்று தேர்தல் இது.

இந்தியா விடுதலை அடைந்த சமயத்திலேயே, பல ஆசிய நாடுகளும் விடுதலையடைந்தன. இந்தியாவில் ஜனநாயக முறை சீராகவும் வெற்றிகரமாகவும் நடந்து அங்கு ஸ்திரமான அரசாங்கங்கள் ஏற்பட்டு நாடு அமைதியாக முன்னேறி வருவது பெரிதும் பாராட்டத்தக்கதும், ஜனநாயகத்துக்கு நம்பிக்கை அளிப்பதுமாகும்.

இந்தியா விடுதலை அடைந்த அதே சமயத்தில் பக்கத்திலேயுள்ள பாகிஸ்தான், இந்தோனேஷியா, இலங்கை முதலிய நாடுகளும் விடுதலை அடைந்தன. ஆனால் இந்தியாவைத் தவிர மற்ற நாடுகளில் ஜனநாயக ஆட்சி அவ்வளவு வெற்றிகரமாகவோ ஸ்திரமாகவோ இல்லை. இந்தியாவிலே மட்டும் ஜனநாயகம் அதிக வெற்றியுடன் நடப்பானே. இதற்கு அங்குள்ள பல அரசியல் தலைவர்களும் சிறப்பாக நேருஜியும் தான் காரணமெனில் அது மிகையல்ல.

பல அரசியல் கட்சிகளும் இத்தேர்தலில் போட்டியிடுகின்றன. தேர்தல் கதர்திரமாக நடைபெறுகிறது. பிரமாதான ஏற்பாடுகள் நாடெங்கும் செய்யப்பெற்றுள்ளன. இரண்டொரு இடங்களில் துரதிருஷ்டவசமாக சில பலாத்கார சம்பவங்கள் நடைபெற்றிருப்பினும், பொதுவாக இத்தேர்தல் அமைதியாக நடைபெற்றுள்ளதாகவே கூறவேண்டும். பொதுமக்கள் நல்ல அரசியல் அறிவு பெற்றுள்ளனர்.

அவர்களை யாரும் ஏமாற்ற முடியாத அளவுக்கு அவர்களது அரசியல் அறிவு வளர்ந்துள்ளது. நாட்டில் நல்லாட்சி ஜனநாயக முறையில் ஏற்படவேண்டுமென்ற ஆவலில் அவர்கள் தங்கள் வாக்குரிமையை பயன்படுத்துகிறார்கள்.

மற்ற முறைகளைப் போல் இந்த ஜனநாயகத்திலும் சில குறைகளுண்டு. என்றாலும், இதைவிட மேலான ஒருமுறை நேருஜி கூறியதுபோல் இது வரைகண்டுபிடிக்கப்படவில்லை. இத்தேர்தலின் பயனாக இந்தியாவில் ஏற்படும் புதிய அரசாங்கம், இந்தியா மக்களின் நலஉரிமைகளைக் காப்பதோடல்லது, உலகின் சமாதானத்தையும் ஜனநாயக முறையையும் காக்க உதவுமென்றும் மற்ற ஆசிய ஆபிரிக்க நாடுகளுக்கும் ஜனநாயக இந்தியா மேலானதோர் வழிகாட்டியாக இருக்குமென்றும் நம்பப்படுகிறது.

# இந்தியப் பொதுத் தேர்தல்: தேசமெங்கும் தேர்தல் விழா

—நமது விசேஷ திருயம்—

சென்னை, பெப். 13  
உலகத்திலேயே மிகப்பெரிய தேர்தல் அரங்காக அடுத்த வாரம் இந்தியா தேசம் காட்சியளிக்கப் போகிறது. ஜனநாயக ரீதியில் மக்கள் ஆட்சி நடைபெறும் தேசங்களில் உலகில் வேறெந்த தேசத்திலும் இவ்வளவு பெரிய தேர்தல் நடப்பதில்லை.

494 மக்கள் சபை (லோக்சபா) ஸ்தானங்களுக்கும், ராச்சிய ரீதியாக 2856 சட்டசபை ஸ்தானங்களுக்கும் இத்தேர்தலில் நிற்கும் அபேட்சகர்களின் தொகை 14,604 பேர். வாக்காளர் தொகை 21 கோடி. இத்தனை வாக்காளர்களும் வாக்குச் சாவடிகளுக்குச் சென்று வாக்களித்து முடிக்க ஆறு நாட்கள்தான் ஒதுக்கப்பட்டிருக்கின்றன. 900 பேருக்கு ஒரு சாவடி வீதம் 2 1/4 லட்சம் சாவடிகள், தேர்தலைக் கண்காணிக்க 17 லட்சம் உத்தியோகத்தர்கள், வாக்குச்சீட்டுக்கள் அச்சிட 700 லட்சம் பேப்பர் இத்தனை ஏற்பாடுகளும் நடைபெற்றிருக்கின்றன.

பாரத நாடு கதர்திரம்பெற்றதும் சர்வதேச வாக்குரிமையை 21 வயதுக்கு மேற்பட்ட மக்கள் எல்லாருக்கும் வழங்கி 1952-ம் ஆண்டில் தழுவாவது பொதுத் தேர்தலு நடத்தியது. அப்போது தகுதி பெற்றிருந்த வாக்காளர் தொகை 1730 லட்சம். இதில் வாக்களிக்கும் சாவடிகளுக்குச் சென்று வாக்களித்தவர்கள் தொகை 886 லட்சம். அதாவது 51.15 சத வீசதம். சர்வதேச வாக்குரிமை வந்த முதலாவது பொதுத் தேர்தலிலேயே இவ்வளவு விகிதாசாரம் கிடைத்தது உலக நாடுகள் பலவற்றை ஆச்சரியத்துக்குள்ளாக்கியது.

1957-ல் நடந்த இரண்டாவது பொதுத் தேர்தலில் வாக்காளர் தொகை 1930 லட்சம். இதில் வாக்குரிமையைப் பயன்படுத்தியவர்கள் 920 லட்சம். விகிதாசாரம் 47.57 ஆகக் குறைந்துவிட்ட போதிலும் இந்தச் சராசரி மற்றும் பல முன்னேற்ற மடைந்துள்ள நாடுகளிலும் பார்க்க எவ்வளவோ மேலானது என்று காணலாம்.

மொத்தம் 18 ராஜ்யங்களில் பொதுத் தேர்தல் நடைபெறுகிறது. கடந்த பொதுத் தேர்தலில் அகில இந்திய சராசரி வாக்களித்தவர்கள் தொகை 47.57 ஆக இருந்த போதிலும் சில ராஜ்யங்களில் கிடைத்த பலனைப் பார்த்தால் பிற்போக்கு முற்போக்கு அறிஞர்களைக் காணலாம். சென்னை ராஜ்யத்தில் கிடைத்த சராசரி 48 சத வீசதம். கேரளத்தில் தான் மிக அதிகம் 67 சத வீசதம். இதில் பதிவு செய்யப்பட்ட ஆண் வாக்காளர் சராசரி 69 சத வீசதம். பெண் வாக்காளர் 65 சத வீசதம். மிகக் குறைந்த சராசரி ஒரீஸாவில் 36; இதில் பெண் வாக்காளர் நூற்றுக்கு 19 பேர்தான் வாக்குப்பதியச் சென்றார்கள். கேரளத்துக்கு அடுத்து வாக்குரிமைப் பதிவில் அதிக அக்கறைகொண்ட ராஜ்யம் தமிழ்நாடு.

கடந்த பொதுத் தேர்தலில் சில தொகுதிகள் இரட்டை அங்கத்தவர் தொகுதிகளாக யிருந்தன. ஷெடியூல்ட் வகுப்பினருக்கென்று சில தொகுதிகளில் இடம் வைத்து, இரட்டை வாக்குப் பதிவு செய்யப்பட்டது. ஆனால் இம்முறை ஷெடியூல்ட் வகுப்பினருக்குத் தனித் தொகுதிகளே பிரிக்கப்பட்டிருக்கின்றன.

இலங்கைப் பாராளுமன்றத் தேர்தலில் நிற்கும் அபேட்சகர்களின் தமது நியமனப் பத்திரங்களுடன் 1000 ரூபாய் கட்டுப் பணம் கட்டவேண்டும். ஆனால் இந்தியாவில் மக்கள் சபை அபேட்சகர்கள் கட்டவேண்டிய தொகை ரூ 500 மாத்திரம்தான். இதிலும், அபேட்சகர் ஷெடியூல்ட் வகுப்பு என்ற “தாழ்த்தப்பட்ட” இனத்தைச் சேர்ந்தவராயிருந்தால் ரூ. 250 போதுமானது. ராஜ்யங்களின் சட்டசபைத் தொகுதிக்குப் போட்டியிடும் அபேட்சகர் கட்டவேண்டியது ரூ. 250. தாழ்த்தப்பட்டவர்களுக்கு சலுகை ரூ. 125. தேர்தலில் பதிவுசெய்யப்படும் மொத்தவாக்குகளில் ஆறிவொரு பங்குக்குக் குறைவாக வாக்குப் பெற்றிருந்தால் கட்டுப் பணத்தை இழந்து விடுவார்கள்.

தேர்தல் செலவு விஷயத்திலும் சில வேறுபாடுகளுக்கின்றன. மக்கள் சபை அபேட்சகர் ஒருவர் ரூ 25,000 க்கு அதிகமாகத் தேர்தல் செலவு செய்ய முடியாது. சட்டசபை அபேட்சகர்களுக்கு ராஜ்யத்துக்கு ராஜ்யம் சிலைமையைப் பொறுத்து செலவுத் தொகையில் மாறுதலுண்டு. தமிழ்நாட்டுச் சட்டசபைத் தொகுதி அபேட்சகர் ஆகக் கூடுதல் ரூ. 9000 வரை செலவிடலாம். மைசூர் ராஜ்யத்தில் ரூ. 6000 மட்டும் எல்லை வகுக்கப்பட்டுள்ளது.

ஆரம்பத்திலிருந்தே வாக்காளர்களுக்கு அபேட்சகர்கள் வாகன வசதி எதுவும் செய்து கொடுக்கலாகாது என்பது இங்கே விதி. வாக்காளர் தம் சொந்தச் செலவில் எப்படியாவது வாக்குச் சாவடிகளுக்குப் போகலாம். ஆனால், தமிழ்நாட்டில் ஒவ்வொரு அபேட்சகரும் தமக்கு விதிக் கப்பட்ட ரூ. 9000 க்குள்ளாகத்தான் இந்தத் தேர்தலில் செலவிடுகிறார் என்று எவரும் கேட்கத் தோன்றும். நாணுகொரு விதமாக வெளிவரும் போஸ்டர்கள், ஊர்வலங்கள், கொடிகள், தேர்தல் அலுவலகங்கள், துண்டுப் பிரசுரங்கள், பத்திரிகை விளம்பரங்கள், வானத்தில் பறக்கும் விளம்பரப் பந்துகள், தேர்தல் மேடைகள், ஒலி பெருக்கிகள் இந்தியாதி செலவுகளை யெல்லாம் கூட்டிப் பார்த்தால்

இதில் ஒரு பெரிய மர்மம் என்னவென்றால் தனிப்பட்ட அபேட்சகருக்கு மாத்திரம் தேர்தல் செலவில் உச்சவரம்பு கட்டப்பட்டுள்ளது. ஆனால் அரசியல் கட்சிகளுக்கு இந்த வரம்பு கிடையாது. கட்சிகள் எத்தனை கோடி செலவிட்டாலும் ஆட்சேபினை கிடையாது.

**மக்கள் சபை**  
இந்திய மக்கள் சபையில் மொத்த உறுப்பினர் 507. இதில் 494 பேர் பொதுத் தேர்தலில் மக்களால் தேர்ந்தெடுக்கப்படுவர் ஐம்மு-காஷ் (5-ம் பக்கம் பார்க்க)

## இரத்தினக் கம்பளம்

## மாடும் நுகரும்

புதுமன்

இந்தியாவின் முதுபெரும் இராஜதந்திரியான இராஜாஜி காங்கிரஸின் சின்னமாகிய மாட்டுச் சின்னம் வெறும் சின்னம் மாத்திரமன்றி, அது காங்கிரசை கட்சியின் சோஷலிசத்தை நன்றாகப் பிரதிபலிக்கின்ற சின்னமாக விளங்குகிறதென்று ஒரு கூட்டத்தில் விளக்கியிருக்கின்றார். அதாவது சோஷலிச பணியில் மக்களை மாடுகளாக வைத்து அவர்களின் கழுத்திலே நுகர்த்தடியைப் பூட்டி தங்களுக்காக வேலை செய்யச் சொல்லுவார்கள் என்பது தான் மாட்டுச் சின்னத்தின் அர்த்தம் என்று கூறுகின்றார் இராஜாஜி.

அதே இராஜாஜி தமது கதர்திரக் கட்சியின் சின்னமாகிய நட்சத்திரச் சின்னத்தைப்பற்றியும் விளக்கமாகப் பேசியிருக்கின்றார். இந்த நட்சத்திரச் சின்னம் ஆகாயத்தின் மேல் இருக்கின்றதெனவும், அது தெய்வீகத் தன்மை பொருந்தியதெனவும் அவர் ஒரு கூட்டத்தில் பேசியிருக்கின்றார். இந்த வகையில் மக்கள் நட்சத்திரத்துக்கு வாக்களிப்பார்களானால் நிச்சயமாக நன்மை ஏற்படுமென்பது இராஜாஜியின் நம்பிக்கை.

ஆனால் பாடுபட்டு உழைக்கும் மாட்டைச் சேவைக்கு உதாரணமாகக் கொள்கின்றது உலகம். வயலை உழுது நெல்மணிகளை அளிக்கும் காளைகள் வெறும் வைக்கோலையே தின்று விட்டு அடுத்த ஆண்டும் தமது சேவைகளைச் செய்யத் தயாராகின்றன என்று மாடுகளை உதாரணமாகச் சுட்டிக்காட்டுவார்கள். இராஜாஜியும் இதனை அறியாமல் இருக்க மாட்டார்.

**நாய்களின் தொல்லை**  
நாய் நன்றியுள்ள மிருகம்

காள். ஆனால் இது மிகுந்த தொல்லைகளையும் கொடுப்பதுண்டு. பலாவி அரசினர் ஆசிரிய பயிற்சிக்க கலாசாலையில் நாய்களின் தொல்லை சசிக்க முடியாமல் இருப்பதால் பயிற்சி பெறும் மாணவர்கள் புகார் செய்கின்றனர். இரவில் அவற்றின் அட்டகாசம் சொல்லித் தொலைக்க முடியாதாம்! விளக்குகள் அணைக்கப்பட்டு விட்டதும் அடுக்களைக்குட்புரந்து உணவுகளை ருசி பார்க்கின்றனவாம். மாணவர்கள் தின்பும் உணவை நாய்கள் பதம் பாட்பவைத எவர்தான் விரும்புவார்கள்!

**காதல் வாபஸ்**  
அணு ஆயுதங்களை ஒழிப்பதற்குக் கணவன்மார் இசையாவிட்டால் மனைவியார் தமது கணவர்கள் மீதுள்ள காதலை வாபஸ் பெறுமாறு வற்புறுத்தப்படுவார்களென லண்டன் பத்திரிகையொன்றில் ஒரு செய்தி வெளியாகியுள்ளது.

கணவாமாருக்கு எதிராக வுள்ள இந்தக் கருத்து லண்டனில் விவாதிக்கப்பட்டுள்ளது. இது லண்டனிலுள்ள அணு ஆயுத ஒழிப்பு இயக்கத்தின் தென் பகுதிக் கிளைகளிடமிருந்து வந்துள்ள புதிய ஏற்பாடெனத் தெரிகிறது. வாழ்வினும் தாழ்வினும், சுகத்தினும் துக்கத்தினும் தாம் உயிரோடு இருக்கும்வரை கணவனைக் காதலிப்பதாக உறுதி செய்யும் பெண்கள் தமது காதலைத் திருப்பிப் பெற்றுக் கொள்ள எண்ணுவது முறையாகாதே! காதல் போயிற் சாதலே மேல் என என்னும் மாதர் குல மாணிக்கங்கள், அணுப் பிரளயத்துக்கு உலகம் இரையாகி விடக் கூடாதெனக் கருதுகின்றனர் போலும்.

## ஐயாறன் எழுதுவது

ஸ்ரீமதி விஜயலக்ஷ்மி பண்டிட் நேற்று இலங்கைக்கு வருவதாக இருந்தது. திடீரென இந்த விஜயம் ரத்தாகிவிட்டதாக அறிவிக்கப்பட்டுவிட்டது. இதைக் கேட்க பலருக்கும் ஏமாற்றமாக இருந்திருக்கும்.

இம்முறை அவர் யாழ்ப்பாணம் வரவேண்டுமென்று டில்லியில் இருக்கையில் ஒரு பெரிய அதிகாரியிடம் கேட்டேன். சென்றமுறை அவர் யாழ்ப்பாணம் வருவதாக ஏற்பாடாக இருந்தது. ஆனால் கடைசியேரத்தில் அவர் விஜயம் ரத் துசெய்யப்பட்டுவிட்டது. இம்முறையாவது வரவேண்டுமென்று கூறியதும், அவரைத் தனிப்பட்ட ஒரு ஸ்தாபனம் அழைத்துள்ளதாகவும் இந்தியில் பொதுத் தேர்தல் நடைபெறும் இச்சமயத்தில் அவர் அங்கு இருக்க வேண்டியது அவசியமென்றும், இலங்கையில் அதிகாரன் தங்கியிருக்க முடியாதென்றும் அந்த அதிகாரி தெரிவித்தார். இதைக் கேட்டதும் எனக்கு ஏமாற்றமாக இருந்தது. முடிவில் இங்கு அவர் இச்சமயம் வர முடியாமலே போய்விட்டது திருவருள் செயல்போலும்.

அடுத்த முறை அவர் எப்படியும் இங்கு வரவே செய்வார். அப்போதாவது சாவகாசமாக இருந்து யாழ்ப்பாணம் முதலிய தமிழ்ப்பகுதி மக்களும் அவரைத் தரிசிக்க ஒழுங்கு செய்ய வேண்டியது அவசியமாகும். யாழ்ப்பாணத்தலைவர்கள் இதற்கான ஒழுங்கு செய்ய வேண்டும்.

விராங்கணையும் தியாகியுமான ஸ்ரீமதி விஜயலக்ஷ்மியைப் பொன்ற பெண்மணிகளைப் பார்ப்பதும், அவர் செரலவதைக் கேட்பதும் நமது பெண்குலத்துக்கு புதிய உற்சவமளித்து, அந்த சக்திகள் நாட்டு முன்னேற்றத்துக்காக உழைக்க நல்ல வாய்ப்பு ஏற்படுவதாகும்.

நேற்று மாலை பல சிறுவர்கள் என்னைக்குழந்துகொண்டு, “ரீங்கன் இந்தியாவில் இருந்தால் யாருக்கு வாக்களிப்பீர்கள்?” என்று கேட்டனர். இந்தியத் தேர்தல்பற்றி இங்குள்ள பையன்களுக்கு எவ்வளவு அக்கறை! “நான் ராஜாஜிக்குத்தான் வாக்களிப்பேன்” என்று கூறி “ரீங்கன் யாருக்கு வாக்களிப்பீர்கள்?” என்று திருப்பிக் கேட்டேன்.

“ராஜாஜி ஏசிப் பேசுகிறார், நேருவோ மிக மரியாதையாக இருக்கிறார். அவருக்குத்தான் நாங்கள் ஓட்டுப் போடுவோம். பம்பாயில் யார் ஜெயிப்பார்? மேனனா? கிருபளானியா? சென்னையில் காமராஜ் வெற்றிபெறுவாரா?” என்று கவலையுடன் கேட்டனர் அச்சிறுவர்கள்!

எப்படியும் காங்கிரஸ்தான் வெல்லுமென்றும், மீண்டும் நேருஜியே பிரதமராவாரென்றும், காமராஜரே சென்னை முதல் மந்திரியாவாரென்றும் நான் கூறியதும் அச்சிறுவர்கள் திருப்தியடைந்து “அது போதும் எங்களுக்கு!” என்றனர்.

இந்தியத் தேர்தல் முடிவுகளைக் கேட்க, இங்குள்ள சிறுவர்களுக்கும் இவ்வளவு ஆவல் இருப்பது அரசியலில் மக்களுக்கு எவ்வளவு ஆர்வம் ஏற்பட்டுள்ளதென்பதைக் காட்டுகின்றது. இன்னும் இரண்டு வாரங்களுக்கு முடிவெல்லாம் வெளியாகிவிடும். பொறுத்துப் பார்க்கலாம்.

கிரிமினல் சட்ட திருத்த மசோதா

# “அடிப்படை உரிமைகளை பாதிக்கிறது”

—டாக்டர் என். எம்.

## “பிரிட்டிஷரின் சட்டம் ராணியைத்தான் பாதுகாக்கும்”

—திரு. ஸி. பி. டி. கொழும்பு, வெள்ளி

“மகாராணியையும் அவரது உரிமைகளையும் பாதுகாக்கப் போதுமானது தான் பிரிட்டிஷர் இயற்றிய சட்டங்கள். தெரிவு செய்யப்பட்ட அரசாங்கத்தைப் பாதுகாப்பதற்கு அந்தச் சட்டங்கள் போதுமானவை யல்ல. எனவேதான் கிரிமினல் சட்டத்தில் திருத்தம் கொண்டு வரப்பட்டுள்ளது.”

இவ்வாறு சபை முதல்வர் திரு. சி. பி. டி. சில்வா இன்று காலை கிரிமினல் சட்ட (விசேஷ விதிகள்) மசோதாவை பார்லிமெண்டில் சமர்ப்பித்துப் பேசுகையில் குறிப்பிட்டார்.

இந்த மசோதா மக்களின் அடிப்படை உரிமைகளைப் பாதிப்பதாக இருக்கிறதென்றும் மசோதாவிலுள்ள சகல ஷரத்துக்கும் விளக்கம் கொடுக்கப்படவேண்டுமென்றும் டாக்டர் என். எம். பெரேரா கேட்டார்.

ஜனப் பிரதிநிதிகள் சபை இன்று காலை 10 மணிக்கு சபாநாயகர் திரு. ஆர். எஸ். பெல் பொல தலைமையில் மீண்டும் கூடியபொழுது, கேள்வி நேரத்தின் பின் சபை முதல்வர் திரு. சி. பி. டி. சில்வா, கிரிமினல் சட்ட (விசேஷ விதிகள்) மசோதாவை சபையில் சமர்ப்பித்தார்.

சபை முதல்வர் திரு. சி. பி. டி. சில்வா எதற்காக இந்த மசோதாவைச் சமர்ப்பிக்க வேண்டும்? என்று எட்டியார் தோட்டை எம். பி. டாக்டர் என். எம். பெரேரா கேட்டார்.

இந்த மசோதா மக்களின் அடிப்படை உரிமைகள் எல்லாவற்றையும் பாதிப்பதாக இருப்பதால் இந்த மசோதாவின் ஷரத்துக்கள் எல்லாவற்றுக்கும் விளக்கம் கொடுக்கப்பட வேண்டியது அவசியம் என்று டாக்டர் பெரேரா கேட்டார்.

இதற்கு சபை முதல்வர் சி. பி. டி. சில்வா பதிலளிக்கையில் பின்வருமாறு குறிப்பிட்டார்:—

காலஞ் சென்ற பிரதமரைக் கொலை செய்தவர்கள் சம்பந்தமாக நடவடிக்கையெடுப்பதற்கு இப்பொழுதுள்ள சட்டம் போதாதெனக் காணப்பட்டமையால் இந்த (விசேஷ விதிகள்) மசோதா அவசியமாகிறது.

அரசாங்கத்திற்கு தெரிவான குற்றச் செயல்களுக்கு உரிய தண்டனை அளிப்பதற்காக சட்டத்தில் திருத்தம் செய்யப்படுமென்று சென்ற இரு பொதுத் தேர்தல்களிலும் ஸ்ரீ லங்கா சுதந்திரக் கட்சியின் தேர்தல் விஞ்ஞாபனம் வாக்குறுதியளித்திருந்தது.

திரு. லீல்டி அல்விஸ்: பத்திரிகைகளை எடுப்பதென்று அளித்த வாக்குறுதியை நீங்கள் மறந்துவிட்டீர்கள்?

திரு. டி. சில்வா மேலும் கூறியதாவது:—

தனியார் சுதந்திரத்தைக் கட்டுப்படுத்துவது ஒரு நல்ல நடவடிக்கையல்லவென்று தேர்தல் விஞ்ஞாபனம் கூறியபோதிலும் அரசாங்கத்துக்கெதிராக பிற்போக்குச் சக்திகள் குற்றச் செயல்களை எடுக்காத வண்ணம் தனியார் சுதந்திரத்தைக் கட்டுப்படுத்துவதற்கு நடவடிக்கை எடுக்கவேண்டியது அவசியமாகிறது.

இப்பொழுதுள்ள சட்டம், சட்டரீதியாக அமைக்கப்பட்ட அரசாங்கத்துக்கு எதிராகச் செய்யப்படும் குற்றச் செயல்களை விடும்படி பாதுகாப்பதற்கு, போதுமானதாக இல்லை. மகாராணிக்கு எதிரான குற்றச் செயல்களிலிருந்து தடுப்பதற்குத்தான் இப்பொழுதுள்ள கிரிமினல் சட்டம் போதுமானதாயுள்ளது.

கிரிமினல் சட்டத்தின் 115-வது ஷரத்தை இந்த மசோதாவின் 5-வது, 6-வது ஷரத்துக்கள் விரிவுபடுத்த முயற்சிக்கிறது. அத்துடன் குற்றம் சாட்டப்பட்ட எதிரிகளைக் கைது செய்யவும் திருத்தச் சட்டம் வசதியளிக்கிறது.

டாக்டர் என். எம்.: பின்னல் சட்டத்தின் 6-வது பகுதி இவையெல்லாவற்றுக்கும் இடம் தருகிறது. அதை நீங்கள் வாசித்தாவது பார்த்திருக்கிறீர்களா? இந்த ஷரத்துக்களெல்லாவற்றையும் நீங்கள் ஏன் சேர்த்திருக்கிறீர்கள் என்பதை விளக்கும்படி நான் கேட்கிறேன்.

திரு. சில்வா: 20-வது ஷரத்து அரசாங்கத்துக்கெதிரான குற்றச் செயல்களைத் தடைசெய்கிறது.

திரு. சி. பி. டி. சில்வா மேலும் கூறியதாவது:—

திருட்டு மற்றும் குற்றச்செயல்களுக்கு மாறுபட்டதான இவை போன்ற (அரசாங்கத்துக்கு எதிரான) குற்றச் செயல்கள் சம்பந்தப்பட்டதாகச் சந்தேகிக்கப்படுபவர்களைக் கைது செய்து காவலில் வைக்கவும் விசாரணை செய்யவும் இந்த மசோதாவின் இரண்டாவது ஷரத்து அவசியமாகிறது. கிரிமினல் சட்டத்தின் 12-வது தொகுதியைக் குறிப்பிடும் இந்த மசோதாவின் 13-வது ஷரதும் அவசியமாகிறது. ஏனெனில் கிரிமினல் சட்டத் தொகுப்பின் 12-வது பகுதியும் போதுமானதல்ல.

இரகசியப் பொலிஸை பகுதி உதவி இன்ஸ்பெக்டர் ஜெனரல், பொலிஸ் சப்ரிண்டெண்ட்கள் விசாரணையில் நேரடியாகச் சம்பந்தப்பட்டிருப்பதால் இந்த ஷரத்து அவசியமாகிறது.

நீதிமந்திரிதான் நியமிப்பார்

நீதிமன்றத்தில் விசாரணை செய்யப்படவேண்டுமென்று உத்தேசிக்கப்பட்டிருப்பதால் சப்ரிம் கோர்ட் நீதிபதிகள் அதிகரிக்கப்படவேண்டுமென்று மசோதாவில் கூறப்பட்டுள்ளது.

நீதிமன்ற விசாரணைக்கு நீதிபதிகளை நீதிமந்திரியே நியமிப்பாரென்று மசோதா கூறுகின்றது. வழக்கம்போல் கவர்னர் ஜெனரலால் அல்ல.

எதிர்க்கட்சியினர்: ஏன்? திரு. சில்வா: அது அவசியமென்று நாங்கள் நினைக்கிறோம்.

அரசியல் திட்டப்படி பிரதம நீதியரசரும் சப்ரிம் கோர்ட் நீதிமந்திரியின் ஆலோசனையின் பேரில் பிரதம மந்திரியின் சிபார்சின்மீது கவர்னர் ஜெனரல் நியமிப்பார்.

எதிர்க்கட்சி: அப்படியானால் ஏன் அதை மாற்றுகிறீர்கள்?

திரு. சில்வா: இந்தச் சதி அரசாங்கத்துக்கு எதிராக மட்டுமல்ல பார்லிமெண்டுக்கும் அரசியல் திட்டத்துக்கும் எதிராகவே நோக்கம் கொண்டது!

எனவே பார்லிமெண்டுக்குப் பொறுப்பான மந்திரியிடம் நீதிபதிகளை நியமிக்கும் அதிகாரத்தை ஒப்படைப்பது அவசியமாகிறது.

திரு. சி. பி. டி. சில்வா மேலும் கூறியதாவது:—

இக்குற்றச் செயல் தனிப்பட்டவர்களுக்கெதிராகவோ மந்திரிகளுக்கெதிராகவோ செய்யப்பட்டதல்ல. எனவே நீதிபதிகளைத் தெரிவுசெய்யும் பொறுப்பை, பார்லிமெண்டுக்குப் பொறுப்பான மந்திரியிடம் ஒப்படைக்க அரசாங்கம் விரும்பியது.

எதிர்க்கட்சியினர்: ஏன் மாற்றம் செய்யவேண்டும்? (மீண்டும் மீண்டும் கேட்டனர்.)

திரு. சில்வா: நான் பேசுவதற்காக எனக்கு ஆத்திரமூட்ட எத்தனிக்கிறீர்கள் என்பது எனக்குத் தெரியும்.

சபாநாயகர்: தயவு செய்து குழப்பாதீர்கள். நீங்கள் குறிப்பிட்டுள்ளதை வைத்துக்கொண்டு பின்னர் இது விஷயமாகப் பேசலாம்.

பிரிட்டிஷரின் சட்டங்கள்

திரு. சி. பி. டி. சில்வா மேலும் கூறியதாவது:—

மகாராணியையும் அவரது உரிமைகளையும் பாதுகாப்பதற்கு மட்டுமே போதுமானதான, பிரிட்டிஷர் இயற்றிய சட்டங்கள், தெரிவுசெய்யப்பட்ட அரசாங்கத்தைப் பாதுகாப்பதற்கு முற்றிலும் போதுமானதல்ல. மாற்றம் செய்யவேண்டியது அவசியமாகும் முன்னர் பிரதமரை அவரது வீட்டிலேயே கொலை செய்தவர்களைத் தண்டிக்கவும் பிரிட்டிஷரின் சட்டங்கள் போதா.

நடேஸ்வரக் கல்லூரி இல்லங்கள்

உத்தியோகத்தர் தெரிவுசெய்யும், ஞாயிறு காங்கேசுத்துறை நடேஸ்வரக் கல்லூரி இல்லங்களின் இவ்வருட உத்தியோகத்தர்கள் தெரிவு அண்மையில் நடைபெற்றது. விபரம் வருமாறு:

கம்பர் இல்லம்

இல்ல ஆசிரியர்: ர. டி. பொன்னுத்துரை (நாடக ஆசிரியர்) தலைவர்: என். செல்வநேசன், காரியதரிசி: எம். சண்முகராசா தனதிகாரி: டி. கணேசரட்னம் விளையாட்டுத்தலைவர்: கே. தங்கலிங்கம்.

வள்ளுவர் இல்லம்

இல்ல ஆசிரியர்: எஸ். பாலசிங்கம், தலைவர்: பாறசிங்கம் காரியதரிசி: எஸ். குணராசாசிங்கம், தனதிகாரி: சே. தனபாலசிங்கம், விளையாட்டுத்தலைவர்: டி. யோகசுந்திரன்.

## இந்தியப் பொதுத் தேர்தல்...

(4ம் பக்கத் தொகுதி)

மீர் சட்டசபை தெரிந்தனுப்பும் அங்கத்தவர் 6 பேர்; ஆங்கிலேய-இந்தியர் 2 பேர், அந்தமான் நிக்கோபார் தீவுகளுக்கு ஒருவர், மினிக்கோய் அமின் தீவுகளுக்கு ஒருவர், தாத்ரா நகர் ஹவாலிக்கு ஒருவர், வடக்கு எல்லைப் பிரதேசத்துக்கு ஒருவர், நகர் மலப்பிரதேசத்துக்கு ஒருவர்—7 பேர் நியமன அங்கத்தவர்.

494 ஸ்தானங்களுக்கு நடைபெறும் தேர்தலுக்கு இம் முறை 1979 அபேட்சகர் போட்டியிடுகின்றனர். 1957-ம் ஆண்டுத் தேர்தலில் நின்ற அபேட்சகர் தொகை 1693. சென்னை, ஓரியா, உத்தரப் பிரதேசம் ஆகிய மூன்று ராஜ்யங்களில் ஒவ்வொரு காங்கிரஸ் அபேட்சகராக 3 பேர் போட்டியின்றித் தெரிவு செய்யப்பட்டிருக்கின்றனர். தமிழ்நாட்டில் திருச்செந்தூர் தொகுதியில் அபேட்சகராக நின்ற முன்னாள் மந்திரி அரசாங்க மந்திரி ஸ்ரீ. டி. கிருஷ்ணமாச்சாரியார் தான் முதன் முதலாக இந்தப் பொதுத் தேர்தலில் போட்டியின்றித் தெரிவு செய்யப்பட்டவர்.

கட்சி பலம்

494 தொகுதிகளில் காங்கிரஸ் கட்சி 486 ஸ்தானங்களுக்கு அபேட்சகர்களை நிறுத்தி நிற்கிறது. மற்றைய கட்சி நிலை: ஜனசங்கம் 198, சுதந்திரா 172, பிரஜாசோஷலிஸ்ட் 166, கம்யூனிஸ்ட் 137, சோஷலிஸ்ட் 107, குடியரசு 80, ஹிந்து மஹாசபை 42, ராம் ராஜ்யபரிஷத் 41, திராவிட முன்னேற்றக் கழகம் (தமிழ்நாட்டில் மட்டும்) 18, மற்றைய கட்சிகள் சிலவும் சுயேச்சை அபேட்சகர்களும் 533.

கடந்த பொதுத் தேர்தலில் காங்கிரஸும் பிரஜாசோஷலிஸ்ட்கட்சியும் முறையே 490, 194 அபேட்சகர்களை நிறுத்தியிருந்தன. இம் முறை இரு கட்சி அபேட்சகர்கள் தொகையும் குறைந்துவிட்டது. ஆனால் ஜனசங்கம் என்ற கட்சி கடந்த தேர்தலில் 133 பேரை நிறுத்தி, இம்முறை 198 பேரை நிறுத்தியிருக்கிறது. உத்தரப்பிரதேசத்தில் மாத்திரம் 76 அபேட்சகர்கள் நிற்கிறார்கள். மகாராஷ்டிரம், மத்திய பிரதேசம், பஞ்சாப், பீஹார் ஆகிய பிரதேசங்களில் இக்கட்சிக்கு செல்வாக்கு அதிகம்.

கம்யூனிஸ்ட் கட்சி கடந்த முறை 137 அபேட்சகரை நிறுத்திப் போட்டியிட்டது. இதன் பலம் குன்றி இப்போது 109 அபேட்சகர்கள் மாத்திரமே போட்டியிடுகின்றனர்.

திராவிட முன்னேற்றக் கழகம் கடந்த பொதுத் தேர்தலில் கட்சி முறையில் அங்கீகாரம் பெறவில்லை. சுயேச்சையாளர்களாகவே போட்டியிட்டனர்: சே. சோமசுந்தரம்.

இளங்கோ இல்லம்

இல்ல ஆசிரியர்: சே.வாசீசர், தலைவர்: யூ. குணபாலசிங்கம், காரியதரிசி: எஸ். கந்தசாயி, தனதிகாரி: எஸ். தங்கவடிவேல், விளையாட்டுத்தலைவர்: எஸ். பரமேஸ்வரன்.

பாரதி இல்லம்

இல்ல ஆசிரியர்: பி. சுப்பையா தலைவர்: எஸ். செல்வரத்தினம் காரியதரிசி: எஸ். சேனாதிராசா தனதிகாரி: எஸ். இளமுருகநாயகர், விளையாட்டுத்தலைவர்: டி. யோகசுந்திரன்.

தேர்தலுக்கு ஆனால் இவ்வாண்டு தி. மு. க. பெயரில் தனிப்பட்ட சின்னத்தைக் கொண்டு பெருவாரியாகப் போட்டியிடுகிறது. தமிழ்நாட்டில் மத்திய இக்கட்சி இயங்குகிறது. மொத்தம் 18 மக்கள் சபைத் தொகுதிகளில் தமிழ் நாட்டிலே தி. மு. க. அபேட்சகரை நிறுத்தியுள்ளது.

புதிதாகத் தோன்றிய சுதந்திரக்கட்சி மொத்தம் 172 அபேட்சகரை நிறுத்தி "ஆளுங்கட்சிக்கு முக்கிய எதிர்க்கட்சி" என்ற கொள்கையுடன் போட்டியிடுகிறது. பழத்த காங்கிரஸ்வாதியும், இந்தியாவின் கவர்னர் ஜெனரல்பதவி வகித்தவரும், தமிழ்நாட்டின் தலைவர்களில் ஒருவருமாகிய சக்கரவர்த்தி ராஜகோபாலாச்சாரியார் தொடக்கிவைத்த இக்கட்சி ஆந்திர பிரதேசத்தில் 28, பீஹாரில் 42, உத்தரப்பிரதேசத்தில் 33, தமிழ்நாட்டில் 16, குஜராத்தில் 14 இப்படியாக அபேட்சகரை நிறுத்திவைத்திருக்கிறது. பண்டித நேரு பேசும் கூட்டங்களிலெல்லாம் இக்கட்சியைத் தனிப்பட எடுத்துத் தாக்கிப் பேசும் அளவுக்கு சுதந்திரக்கட்சி பலம் கொண்டிருக்கிறது.

தமிழ்நாட்டைப் பொறுத்தவரை கட்சி விபரம் பின்வருமாறு:—

மக்கள் சபை	
ஸ்தானங்கள்	41
அபேட்சகர் தொகை	151
காங்கிரஸ்	40
கம்யூனிஸ்ட்	14
பிரஜாசோஷலிஸ்ட்	5
ஜனசங்கம்	1
சுதந்திரா	16
சோஷலிஸ்ட்	1
குடியரசு	2
முன்னணி	1
தி. மு. க.	18
மற்றும் கட்சிகளும் சுயேச்சையும்	52

திருச்செங்கோடு மக்கள் சபைத் தொகுதியில் காங்கிரஸ் சார்பில் திரு. டி. டி. கிருஷ்ணமாச்சாரி போட்டியின்றித் தெரிவு செய்யப்பட்டிருக்கிறார். இதனால் 40 தொகுதிகளில் தான் இப்பொழுது தேர்தல் நடைபெறும்)

இம்மாதம் 16 ந்திகதி முதல் 25 வரை தேசமெங்கணும் தேர்தல் விழா நடைபெறும். 25 முதல் வாக்குச் சீட்டுக் கணக்கெடுத்துப் பெறுபேறுகள் அறிவிக்கப்படும். மார்ச் 2-ம் திகதி வெற்றி பெற்ற அங்கத்தவர் சகலரது பெயர்களும் அறிவிக்கப்பட்டு விடும். மார்ச் 3-ம் திகதி சட்டசபைகள் கூடும். ஏப்ரல் 2-ம் திகதி மக்கள் சபை கூடும். மே 12ல் ஜனாதிபதி தேர்தல் நடக்கும்.

அல்லீரிய உடன்படிக்கை தீங்களன்று கைச்சாத்தாகும்?

பாரிஸ், பெப். 16 அல்லீரிய விடுதலை சம்பந்தமாக அல்லீரிய தேசிய வாதிக்குக்கும் பிரெஞ்சு அரசாங்கத்துக்குமிடையில் தீங்க்கிழமையன்று சமரச உடன்படிக்கை கைச்சாத்திடப்படலாமென்று இங்கு எதிர் பார்க்கப்படுகிறது.

**குடி இயல் கழக கூட்டம்**

சித்தன்கேணி, வியாழன் வட்டுக்கோட்டை இந்துக் கல்லூரி மாணவர்களின் 'சரித்திர குடி இயல் கழக' வருடாந்தக் கூட்டம் கல்லூரி சரித்திர விரிவுரையாளர் திரு. க. அருணாசலம் தலைமையில் நடைபெற்றது.

அத்தருணம் நடப்பு வருட உத்தியோகத்தராக பின்வருவோர் தெரிவுசெய்யப்பட்டனர்.

போஷகர்: ஆசிரியர் திரு. க. அருணாசலம், தலைவர்: திரு. இ. கு. சிவஞானம், உபதலைவர்: திரு. க. பரமராசா, காரிய தரிசி: திரு. க. வீரவாரு, உப காரியதரிசி: செல்வி. மு. சரே சினி தேவி, பொருளாளர்: திரு. க. திரிபுரவான், உபபொருளாளர்: திரு. க. குகனேசன்.

**சித்தாண்டி இளைஞர் கழகம்**

மட்டக்களப்பு, வியாழன் "எமது சங்கம் கடந்த சில வருடங்களாக கிராம முன்னேற்றத்துறையிலும், மற்றும் சமயம், விளையாட்டு ஆகியவற்றின் வளர்ச்சிக்காகவும் செயலாற்றி நாட்டிற்கு நன்மை புரிந்துள்ளதோடு, பொதுமக்கள்

**350 ஏக்கர் நிலம் வழங்கப்பட்டது**

முள்ளியவளை, வெள்ளி வவனிபாக்கச்சேரியில் நடைபெற்ற காணிக்கச்சேரியில், கல் வெளிக்கொளம், பம்பைமடு, கிடாச்சூரி, கருவேப்பங்குளம் நாராயணன் குளம், மக்காரம் புலவு, தாண்டிக்குளம், சாஸ்திரி கூழாங்குளம் கிராமமக்களுக்கு 200 ஏக்கர் நெற்காணி, 100 ஏக்கர் மானவாரிக்காணி, 50 ஏக்கர் மேட்டு நிலம் வழங்கப்பட்டன.

**அங்கத்தவருக்குக் கூடன்**

முள்ளியவளை, வெள்ளி முள்ளியவளை ப. நோ. க. சங்கம், அங்கத்தவருக்கு அரிவு வெட்டுக் கூடன் கொடுக்கத் தீர்மானித்துள்ளது. சங்கத்தில் இருப்பில் இருக்கும் நெல், அங்கத்தவருக்குக் கூடாகக் கொடுக்கப்பட்டு, அறுவடையின்பின் அறவிடப்படும்.

கவின் அபிமானத்தையும் பெற்றுள்ளது.

சித்தாண்டி இளைஞர் முற்போக்குக் கழகச்செயலாளர் திரு. ஆ. நடேசமூர்த்தி, தமது அறிக்கையொன்றில் மேற்கண்டவாறு குறிப்பிட்டுள்ளார்.

**சென். அந்தனிஸ் வெற்றி**

மாவிட்டபுரம், வெள்ளி சையிட்டிஸ்ரார்ஸ் விளையாட்டுக் கழகத்தினால் 100 ரூபத்துக்குக் கீழ்ப்பட்ட வீரர்களுக்கென நடைபெற்ற வரும் உதை பந்தாட்ட சுற்றுப்போட்டியில் உகந்த வீரர்களாக உதயகுரியன் விளையாட்டுக்கழகமும், ஊரணி சென். அந்தனிஸ் விளையாட்டுக்கழகமும் பங்கு பற்றிய போட்டியில் சென். அந்தனிஸ் விளையாட்டுக்கழகம் 1-1 கோல்களால் வெற்றியிட்டுள்ளது.

திரு. எஸ். நாகரத்தினம் மத்தியநட்பாட்டகக் கட்டமையாற்றினார்.

**புயலில் 40 குடுப்பங்கள் வீழ்ந்தன**

விங்குராக்கொட, வியாழன் பொலன்னறுவை பகுதியில் வீசியபலத்த குருவளியினால் நற்பது குடுப்பங்கள் வீழ்ந்துள்ளன.

மரங்கள் பலவேருடன் சாய்ந்துவிட்டன. கூரை ஓடுகள் பறந்தன. அரைலுண்டாவ என்னுமிடத்திலுள்ள அரிசி ஆலையும் சேதமடைந்தது.

**தாயுடன் செல்வதற்கு இ முறை விருப்பினர்**

**'அரியல் நோக்கம்..'**

(3-ம் பக்கத் தொடர்ச்சி)

கன் சதியையும் சமயத்தையும் சம்பந்தப்படுத்திப் பேசுவதைத் தவிர்த்துள்ளனர். பெணத்தர்கள் நிறைந்துள்ள இராணுவத்தில் கத்தோலிக்கர் மட்டும் சதியில் ஈடுபட்டிருக்க முடியாது என்று எதிர்க்கட்சித் தலைவர் குறிப்பிட்டது துரதிர்ஷ்டம் என்றே நான் கருதுகிறேன்.

அரசாங்கம் சரியான முறையில் நடந்து கொண்டுள்ளது.

இந்த விசாரணையை அரசியலாக்கவில்லை. இச்சதித் திட்டத்துக்கு அரசியல் அடிப்படைக் காரணம் என்பது உண்மை. இச்சதியின் அரசியல் அடிப்படையை மறைக்க முடியாது. இதுபற்றி விசாரணை செய்ய அரசாங்கம் முடிவு செய்துள்ளது.

**உடுகமைக்கு பாராட்டு**

பாராட்ட வேண்டிய சமயத்தில் நான் பாராட்டத் தவறிய தில்லை. ஒரு அதிகாரியென்ற முறையில் அரசாங்கத்துக்கு வீசுவாசமாக நடந்து கொண்ட கேணல் உடுகமையை நான் பாராட்டினேன்.

அவசர காலத்தை நீண்ட காலத்துக்கு வைத்திருந்தது தான் இச்சதித் திட்டத்துக்குக் காரணமெனக் கூறப்பட்டது. 14 அல்லது 15 இராணுவ அதிகாரிகள் ஒன்று சேர்ந்து 9000 பேரைக் கொண்ட இராணுவத்தால் ஒரு அரசாங்கத்தைக் கவிழ்க்க முயற்சி செய்வதனால் அது, அவசியமான ஒரு கட்டமையைச் செய்வதற்கு இராணுவத்தை உபயோகித்ததுதான் காரணமென்ற கொள்ள முடியுமா? எந்தச் சமயத்திலும் தொழிற் சங்க இயக்கங்களுக்கு எதிராக அரசாங்கம் இராணுவத்தை உபயோகித்ததில்லை. வேலை நிறுத்தம் போன்ற சங்கடங்களுக்குள் மக்களுக்கு எதிராக அரசாங்கம் துப்பாக்கியை உபயோகித்ததா? ஒரு வகுப்பினரை மற்றொரு வகுப்பினர் மீது மோத விடுவது அரசாங்கத்தின் நோக்கமல்ல.

சதித் திட்டம் சம்பந்தமாகக் கைது செய்யப்பட்டவர்களில் ஒருவர் விசாரணையின் போது நிதிமந்திரியின் உத்தரவின் மீது தாம் நடந்து கொண்டதாகத் தெரிவித்ததாக திரு. கெனமன் கூறியது பற்றிக் குறிப்பிட்ட திரு. பீலிங்ஸ்டயஸ் பண்டாரநாயக்கா, விசாரணையின் போது அப்படி எவரும் தெரிவிக்கவில்லையென்று மறுத்தார்.

பண்டாரநாயக்கா கொலை வழக்கில் தம்மையும் திரு. டட்டி சேனநாயக்காவையும் மாட்டி வைக்க முடியுமா வென்று முன்னர் சொல்கிறீர்கள்? ஜெனரல் ஜனாப அமீரிடம் நிதி மந்திரி கேட்டதாக திரு. ஜே. ஆர். ஜயவர்த்தன குறிப்பிட்டது பற்றி திரு. பீலிங்ஸ்டயஸ் பீலிங்கையில், அச்சமயம் வழக்கறிஞராகத் தொழில் புரிந்து வந்ததாகவும் திரு. தக்நாயக்காவின் அரசாங்கத்துடன் தனக்கு எவ்வித தொடர்புமிருந்ததில்லையென்றும் கூறினார்.

**நியூஸிலந்து எம். பி. க்கள் கோஷ்டி**

புதுடிவில், பெப். 16 இந்நியாவுக்கு விஜயம் செய்துள்ள நியூஸிலந்து பார்லிமெண்ட் அங்கத்தவர்கள் கோஷ்டி நேற்று புதுடிவில் வந்து சேர்ந்தது. புதுடிவில் சைக்கிள் தொழிற்சாலை ஒன்றுக்கு விஜயம் செய்து பார்வையிட்டதுடன் சமூக நல முன்னேற்றப் பகுதிக்கும் சென்றது.

மாவிட்டபுரம், வெள்ளி பத்தமேனியைச் சேர்ந்த சின்னத்துரை இராசம்மா என்னும் 15 வயது யுவதியை அவரின் தாயாரின் பாதுகாப்பிலிருந்து பலவந்தமாகக் கடத்திச் சென்றதாய் கரணவாயைச் சேர்ந்த இராசம் துரைசாமி என்பவர் மீது காங்கேசன் துறைப் பொலிசாரால் குற்றஞ்சாட்டி மல்லாகம் மாஜிஸ்ட்ரேட் திரு. வெல்லிடி. தாமோதரம் முன்னிலையில் தொடரப்பட்ட வழக்கில் யுவதியின் தாயாரின் சாட்சியம் பதிவு செய்யப்பட்டது. தாயாரான சின்னம்மா சின்னத்துரை சாட்சியமளிக்கையில் கூறியதாவது:-

இராசம்மா எனது மகன், ஜனவரி மாதம் 17-ம் திகதி இரவு என்னுடன் இராசம்மா படுத்திருந்தார். மறுநாள் அதிகாலை 4-30 மணியளவில் நான் நித்திரையால் எழும்பி பார்த்த போது இராசம்மாவைக் காணவில்லை. நானும் கணவருமாக மகனைத் தேடினோம். பின்னர் எதிரியின் வீட்டில் போய்ப் பார்த்தோம். அங்கு எதிரியும் இல்லை. நான் காங்கேசன் துறைப் பொலிசில் சென்று முறையிட்டேன். பின்னர் நானும் பொலிசாரும் எதிரி வீட்டுக்குத் திரும்பிச் சென்று பார்த்த போது எதிரியும் எனது மகனும் ஒன்று இயிருந்தார்கள். நான்தான் சட்டப்படி எனது மகளின் பாதுகாவலர். மகன் 23-8-41 ம் ஆண்டு பிறந்தார். எதிரிக்கும் மகனும் கவியாணப் பேச்சுவார்த்தை நடைபெற்றது. மகன் எதிரியுடன் செல்வதற்கு நான் ஒரு பொழுதும் அனுமதிக்கவில்லை.

சென்ற தடவை காதலனுடன் செல்லப்போவதாகவும் தாயுடன் செல்ல மாட்டேன் எனவும் அடம்பிடிக்க நிதிபதி அவரை இரட்சனயசேனையில் வைக்கும்படி உத்தரவிட்டார். நேற்று விசாரணை நடைபெற்ற போது இராசம்மா தாயுடன் செல்லப்போவதாகக் கூற நிதிபதி அனுமதி கொடுத்து எதிரியை பழைய பிணையில் செல்லும்படி உத்தரவிட்டு மேல் விசாரணையை ஒத்திவைத்தார்.

**சோமராமாவின் மரண தண்டனை 17-ந் திகதிக்கு ஒத்திவைப்பு**

கொழும்பு, வெள்ளி பண்டாரநாயக்கா கொலை வழக்கில் மரண தண்டனை விதிக்கப்பட்ட தட்டுவ சோமராமாவின் மரண தண்டனை நிறைவேற்றும் திகதி கவர்னர் ஜெனரலின் உத்தரவுக்கிணங்க மார்ச் மாதம் 7-ந் திகதிக்கு ஒத்தி வைக்கப்பட்டுள்ளது.

இம் மாதம் 17-ந் திகதி சோமராமா தூக்கிவிடுவதாக இருந்தார். அப்பீல் நிதிமன்றத்தின் தீர்ப்பை ஆட்சேபித்து பிரிவுகவுன்சிலுக்கு அப்பீல் செய்வதற்காக மரண தண்டனை நிறைவேற்றும் திகதியை ஒத்திவைக்குமாறு சோமராமாவின் வழக்கறிஞர் கவர்னர் ஜெனரலைக் கோரியிருந்தார்.

**வங்கி ஊழியர்**

கொழும்பு, வியாழன் வேலை நிறுத்தம் செய்து வேலையிலிருந்து நீக்கப்பட்டு விட்டதாக அறிவிக்கப்பட்ட வங்கி ஊழியர்களில் பலர் புதிதாக வேலைக்கு மனுச் செய்ததாகவும் இவர்களில் மீண்டும் வேலைக்கு எடுக்கப்பட்டவர்கள் வேலையை ஏற்றுக்கொண்டு விட்டனரென்றும் வங்கி அதிகாரியொருவர் தெரிவித்தார்.



நாள்க்கு நாள் கடின பாவனைக்கு நிகரற்று விளங்குவது.

**கனபோ பொப்ளின்**

ஆமாம், நாளாந்தம் கடினமாக உழைப்போர்க்கு உகந்த நிறந்த கடினமான, நன்கு பாவிக்க வல்ல புடவை இதுவே! கனபோ பொப்ளின் பாடசாலை யூனிபோம்சுக்கும் கந்தே தார் ஷர்ட்டுகளுக்கும் மிகச் சிறந்தது. வெள்ளியிலும், மென்மையான பல வண்ணங்களிலும் கிடைக்கும். சாயம் போகாது என்பதற்கு உத்தரவாதமுடையது.

எகவின்னியோகஸ்தீர்கள்: லி. டப்ளியூ. ஈ. கிடைக்கும்படி: லி. டப்ளியூ. ஈ. இலாகா ஸ்டோர், கோட்டை, கொழும்பு. மக்கலம் ரோட் மெயின் வீதி, புறக்கோட்டை, மருதானி மற்றும் வெளியூர்கள்.

கூப்பகமிருக்கட்டும் லி. டப்ளியூ. ஈ. தரத்திலும் ரகத்திலும் நிறந்ததைத் தருகிறீர்.



# பாக்கிய வித்தியாலயம்

## தமிழ் கலவன் பாடசாலையாகும்

### வானொலி நிகழ்ச்சிகள்

**கொழும்பு**  
(செய்திகள்: காலை 7-00, பகல் 12-45, மாலை 6-00, இரவு 9-00.)

சனம், 17-2-62  
காலை 6-45 உதயகீதம், 6-50 சைவநற்சிந்தனை, 6-55 கத்தோலிக்க நற்சிந்தனை, 7-15 தேர்ந்தஇசை, 7-30 திரைஇசை, 8-00 நாகல்வரம், 8-15 இஸ்லாமியகீதங்கள்.  
பகல் 12-00 சித்திரகாணம், 1-00 கதம்பஇசை.  
மாலை 5-00 பிறந்ததினவாழ்த்துக்கள், 5-15 இலாபுர்மன், 5-45 திரைஇசை, 6-15 பாங்கு, 6-45 என். செல்லமுத்து-பாட்டு, 7-15 கண்டதும் கேட்டதும், 7-30 நேயர் விருப்பம், 8-00 முழலிம் நிகழ்ச்சி, 9-15 வாத்தியக்கோஷ்டி, 9-30 ராம் குமாரசாமி-பாட்டு நூலியு 18-2-62  
காலை 6-45 உதயகீதம், 6-50 சைவநற்சிந்தனை, 6-55 கத்தோலிக்க நற்சிந்தனை, 7-15 காலைக்கதிர், 7-30 திரைஇசை, 8-00 தேர்ந்தஇசை, 8-30 ஞானஞ்சலி, 9-00 முல்லைம் சமயப்பாடசாலை, 9-30 கதம்பஇசை, 11-30 சிறுவர்மலர்.  
பகல் 12-15 நேயர்விருப்பம், 1-00 மாதிரிஉழச்சி.  
மாலை 5-40 பிறந்ததின வாழ்த்துக்கள், 5-15 ஒலிப்பதிவுகள், 5-45 திரைச்சுரல், 6-15 பாங்கு, 6-30 தாளவாதியக்கச்சேரி.  
இரவு 7-00 மாதிரிகேட்டவை, 7-30 டி. எம். வேதாரணியம்-பாட்டு, 8-00 முல்லைம் நிகழ்ச்சி, 9-15 நாடகஅரங்கு, 9-45 தேர்ந்தஇசை, 10-00 தமிழோசை (பி. பி. என். அஞ்சல்.)

மாத்தளை, வியாழன் மாத்தளை நகரிலும் சுற்றுப்புறங்களிலுமுள்ள பாடசாலைகளை புனரமைப்பது சம்பந்தமாக ஒரு ஆலோசனைக் கூட்டம் நடைபெற்றது. கல்வி இலாகாவின் சிரேஷ்ட உதவி நிர்ந்தரக் காரியதரிசி டாக்டர் டிபிள்யு. பி. குருகேயின் தலைமையில் விஜயாக் கல்லூரி மண்டபத்தில் நடைபெற்ற இக்கூட்டத்தில் பாடசாலைகளின் தலைமை ஆசிரியர்கள் கலந்து கொண்டனர். இக்கூட்டத்தில் கல்வி அதிகாரி திரு. ஈ. எஸ். விஜயமன்னேயும் கலந்து கொண்டார்.

இதற்கு முன்பு பாடசாலைகளுக்கும் டாக்டர் குருகே விஜயஞ்செய்து பார்வையிட்டார். சென். தோமஸ் கல்லூரியின் சிங்கள ஆரம்பக் கல்விப்பிரிவு விஜயாக் கல்லூரியுடனும் தமிழ் ஆரம்பக் கல்விப்பிரிவு பாக்கிய வித்தியாலயத்துக்கும் மாற்றுவதென்று முடிவு செய்யப்பட்டது.

கிறிஸ்தவ திருச்சபை கல்லூரியின் தமிழ்ப் பிரிவு பாக்கிய வித்தியாலயத்துக்கு மாற்றப்படும். பாக்கிய வித்தியாலயம் தமிழ்க் கலவன் பாடசாலையாகும். மாகிராக் கல்லூரி அரிவரியிலிருந்து எச்.என். வி.வகுப்பு வரை ஆங்கிலம், சிங்களம், தமிழ் ஆகிய மும் மொழிகளிலும் கல்வி போதனைகளிக்கும். இத்திட்டங்கள் கூட்டத்தில் ஒப்புக் கொள்ளப்பட்டன. இவைகளுக்கு பெற்றார் ஆசிரியர் சங்கங்கள் உருப்படியான மாற்று யோசனை தெரிவித்தால் அவை பரிசீலனை செய்யப்படுமென அறிவிக்கப்பட்டது.

### திருக்கேதீச்சரத்தில் சிவராத்திரி விழா

திருக்கேதீச்சரம், வெள்ளி மாச்ச மாதம் 4ந் திகதி நூயிற்றுக்கிழமை திருக்கேதீச்சரத்தில் சிவராத்திரி விழாவை மிஷும் விமரிசையாக நடத்த ஒழுங்குகள் செய்யப்பட்டுள்ளது. தமிழகத்திலிருந்து தேவார ஆசிரியர் சங்கீதபூஷணம் தருமபுரம் சுவாமிநாதன் திருக்கேதீச்சரத்தில் சிவராத்திரி விழாவில் இன்னிசை விருந்தளிப்பாரென்று எதிர்பார்க்கப்படுகின்றது.

சுழந்திலுள்ள சிறந்த சங்கீத வித்துவான்கள் இலவசமாக இவ்விழாவில் இன்னிசை விருந்தளிக்க முன்வந்துள்ளனர். சொற்பொழிவு, சதாப் பிரசங்கம், வேதபாராயணம், புராண படலம் என்பன விழா நிகழ்ச்சியில் இடம் பெறுமென தெரியவருகின்றது. செல்வி விஜயலட்சுமி இராசேந்திரம் விழாவில் இன்னிசை விருந்தளிப்பார்.

மேலும், திருமதிசன் பத்மினி மகேந்திரா, நாகம்மா செல்லமுத்து, திருவாளர்கள் அ. வேலுச்சாமி, தி. மாணிக்க வாசகர், சங்கீதபூஷணம் ஈ. நடராசா, சங்கீதபூஷணத்திரு. செல்வத்துரை, திரு. என். பி. பாலசுந்தரம் ஆகியோர்களும் மற்றும் பலரும் விழாவில் இசைவிருந்தளிப்பார்.

திரு. சிவஅன்புவின் கதாப் பிரசங்கமும் விழாவில் இடம் பெறுகின்றது. கொக்குவில் குமாரசாமிப் புலவர் சிவராத்திரியின் மகிமையைப்பற்றி சொற்பொழிவாற்றுவார். யாத்திரிகர்கட்கு புகையிரத இணைப்பு பஸ் சேவை ஒழுங்கு செய்யப்பட்டிருக்கின்றது. சிவராத்திரி விழாவுக்கான இந்த ஒழுங்குகளை சேர்ந்த கந்தையாவைத்தியநாதன் செய்து வருகிறார்.

### சுபாஸ்கிளப்புவெற்றி

வவனியா, வியாழன் வவனியா சுபாஸ்கிளப் கரப்பந்தாட்டக் கோஷ்டியினருக்கும் வவனியா "மேமாஸ்கிளப் பந்தாட்டக் கோஷ்டிக் கிடையில் சுபாஸ்கிளப் கரப்பந்தாட்ட மைதானத்தில் நடைபெற்ற சினேக பூர்வமான கரப்பந்தாட்டப் போட்டியில் சுபாஸ்கிளப் வீரர்கள் 16-14, 16-14 புள்ளிகளைப் பெற்று வெற்றியீட்டினர். மத்தியஸ்தராக ஆசிரியர் முருகுப்பிள்ளை கடமையாற்றினார்.


### துருக்கியின் மாஜி மந்திரி கைது

அங்காரா, பெப். 15 துக்கிலிடப்பட்ட துருக்கியின் முன்னாள் பிரதமர் அட்னான் மென்டர்கின் அரசாங்கத்தில் பதவி வகித்த அரிப் டெயிரர் என்னும் முன்னாள் மந்திரியொருவர் கைது செய்யப்பட்டார். பதவியிலிருந்த காலத்தில் அவர் தனது அதிகாரத்தை துஷ்பிரயோகம் செய்ததாக இவரீது குற்றஞ்சாட்டப்பட்டுள்ளது.

### எரிகாயங்கனாள் சிறுமி மரணம்

நுவரெலியா, வியாழன் நுவரெலியா பெட்ரோ குருப்பைச் சேர்ந்த சின்னையா என்பவரின் ஆறுவயது மகளான ரோஸ்மேரி எரிகாயங்கனாவில் ஆஸ்பத்திரியில் மரணமானார். கேரீர் தயாரித்த பொழுது இவரீது தீப்பிடித்தது.

மாமைட் எனக்குப் பிரியம். அப ருசி. தினந்தோறும் அம்மா எனக்கு விதம் விதமாக மாமைட் தருகிறார்கள்



நாம் யாவரும் நன்றும் சாப்பிடுகிறோம். அதன் உள்வளங்களையிருக்கிறோம். பலத்திற்கும் விதினசரி ஆகாரத்தில் ஒரு பாகமாக நீங்கள் அருந்தி வரவேண்டும்.

மாமைட் வெந்நீரில் அருந்தப்படலாம். உங்களுக்கு கொஞ்சம் எலுமிச்சம் பூச்சாறு சேர்த்து சாப்பிடலாம். மாமைட்டை ரொட்டியிலோ அபட்டரோடு அல்லது பட்டரின்றி இலேசாகத் மாமைட்டை சுப் கறி முதலியவற்றில் சேர்க்குபடியானருசியை மட்டுமின்றி உங்கள் தினசரிக்கும் பொழுது தேவையான விட்டமின் பி கொள்கிறீர்கள்.

மாமைட் பி வர்க்க விட்டமின்களை ஏராளமாகக் கொண்ட ஓர் காய்கறி ஆகாரம்.



# மாமைட்

### பாடசாலைகள் உடற்பயிற்சிப் போட்டி

வவனியா, வியாழன் வவனியா மாவட்டத்தில் இவ்வருடம் கல்விப் பகுதியினர் ஓர் உடற்பயிற்சிப் போட்டியை நடத்த ஒழுங்கு செய்துள்ளனர். மத்திய பாடசாலைகளும், மகாவித்தியாலயங்களும், சிரேஷ்ட பாடசாலைகளும் வைகாசி மாதம் 25-ம், 26-ம் திகதிகளில் ஓர் உடற்பயிற்சிப் போட்டி நடைபெறும். வவனியா மாவட்டத் தேகப் பயிற்சிப் போட்டி வைகாசி மாதம் 25-ம் திகதி நடைபெறும். சிரேஷ்ட, கனிஷ்ட கைப்பந்தாட்ட வலைப்பந்தாட்டப் போட்டி ஆனி 22-ம், 23-ம் திகதி நடைபெறும். குத்துச்சண்டைப் போட்டி புரட்டாதி 15-ம் திகதி நடைபெறும்.

### விதவை கருக்கிட்டுத் தற்கொலை

அதிக கடனில் முனைக்கோளாரும்!  
மாவட்டபுரம், வெள்ளி காங்கேசன் துறை வாசியான விசைத்தம்பி கைம்பெண் இரத்தினம் (வயது 62) கருக்கிட்டு இறந்ததையிட்டு மயிவிட்டி மரண விசாரணை அதிகாரி திரு. என். பூதப்பிள்ளை மரண விசாரணை நடத்தினார். காங்கேசன் துறை பொலிஸ் சார்சண்ட் திரு. என். எஸ். பி. சில்வா சாட்சிகளை ஆஜர் செய்தார். காலஞ்சென்றவரின் சகோதரன் சிற்றம்பலம் கனகநாயகம் சாட்சியமளிக்கையில் கூறியதாவது:- சம்பவம் நடைபெற்ற அன்று காலை 2-30 மணியளவில் காலஞ்சென்றவரின் அறைக்குள் சத்தம் கேட்கவே அங்கு போய்ப் பார்த்தேன். அங்கு காலஞ்சென்றவர் கழுத்தில் கருக்கிட்டுத் தொங்கிக்கொண்டிருந்தார். நான் உடனே சத்தமிடவே கணபதிப்பிள்ளை வல்லிபுரம் உட்பட பலர் ஓடிவந்தார்கள். வல்லிபுரம் தூங்கிய கயிறை அறுத்து வெளியில் கொண்டு வந்து முதல்தவ அளித்தார். ஆனால் அவர் இறந்துவிட்டார். காலஞ்சென்றவருக்கு அதிக கடன் இருந்தது. இதனால் அவருக்கு முனைக் கோளாறு இருந்தது. இவருக்குப் பகைவர்கள் கிடையாது. கணபதிப்பிள்ளை வல்லிபுரம், டி. சில்வா ஆகியோர் சாட்சியமளித்தபின் மரண விசாரணை அதிகாரி தற்கொலையெனத் தீர்ப்பளித்தார்.

### புதிய பஸ் சேவைகள்

முள்ளியவளை, வெள்ளி இ. போ. ச. வட பிரதேச மனேஜர் அண்மையில் முல்லைத் தீவுக்கு வந்த போது பஸ் சேவையைச் சீர்திருத்தம் செய்து பற்றி வவனியாப் பிரதிநிதி திரு. தா. சிவசிதம்பரத்துடன் கலந்துரையாடினார். முல்லைத்தீவு-யாழ்ப்பாணம் பஸ் சேவைகளை அபிவிருத்தி செய்வதெனவும், புதிய உள்நாள் சேவைகளை நடத்துவதெனவும் தீர்மானிக்கப்பட்டதைத் தொடர்ந்து முல்லைத்தீவு-வற்றுப்பளை-முள்ளியவளை-மாங்குளம்-புளியங்குளம் தண்ணீருற்று - முல்லைத்தீவு-புதுக்குடியிருப்பு-முல்லைத்தீவு-நாயாறு ஆகிய இடங்களில் புதிய சேவைகள் நடைபெற்று வருகின்றன.

### யானைக்கால் நோய்

கொழும்பு, வியாழன் கோட்டே நகரசபைப்பகுதியில் ஆயிரத்துக்கும் அதிகமான யானைக்கால் நோயினால் பீடிக்கப்பட்டுள்ளனர் என்று இரத்த பரிசோதனை நடத்திய சுகாதார அதிகாரிகள் தெரிவித்தனர்.

இந்த நோய்க்கொண்டிருந்தார். நான் உடனே சத்தமிடவே கணபதிப்பிள்ளை வல்லிபுரம் உட்பட பலர் ஓடிவந்தார்கள். வல்லிபுரம் தூங்கிய கயிறை அறுத்து வெளியில் கொண்டு வந்து முதல்தவ அளித்தார். ஆனால் அவர் இறந்துவிட்டார். காலஞ்சென்றவருக்கு அதிக கடன் இருந்தது. இதனால் அவருக்கு முனைக் கோளாறு இருந்தது. இவருக்குப் பகைவர்கள் கிடையாது. கணபதிப்பிள்ளை வல்லிபுரம், டி. சில்வா ஆகியோர் சாட்சியமளித்தபின் மரண விசாரணை அதிகாரி தற்கொலையெனத் தீர்ப்பளித்தார்.

**சென்னை**  
**புதுமாதிரி பஸ்**  
**நின்று பிரயாணம்செய்ய**  
**வசதி**

சென்னை, பெப். 16  
புதுவித பஸ்கள் சென்னை நகரில் சில பகுதிகளில் போக்குவரத்து இலாபவியல் விடப்பட்டுள்ளது. இந்த பஸ்களில் பின்புறத்தில் பிரயாணிகள் நிற்பதற்காகத் தனி இடம் ஒதுக்கப் பட்டுள்ளது. அந்த இடத்தில் ஆசனம் எதுவும் கிடையாது. எனவே, இந்த பஸ்களில் 36 பிரயாணிகள் நிற்கக்கூடிய 28 பேர் உட்கார்ந்துகொண்டும் செல்லலாம்.

இந்தவித பஸ்கள் இத்தாலியில் உண்டு. இதுபோன்று ஏழு பஸ்கள் பரிசீலித்ததாக ஓட்டிவிட்டுமெனவும் அதன் ஆதரவைப் பொறுத்து மேலும் பஸ்கள் தயார் செய்யப்படும் எனவும் தெரிகிறது.

**தயேட்டர் செய்திகள்**

யாழ்ப்பாணம் வெலிங்டன் சிவாஜிகணேசன் - ஜெயினி கணேசன் நடித்த பாச மலர்  
யாழ்ப்பாணம் மனோகரா ஜெயினி கணேசன், பத்மினி நடித்த மீண்ட சொர்க்கம்

**தெல்லிப்பையில் சகஸ்ரநாம அர்ச்சனை**

தெல்லிப்பை, வெள்ளி தெல்லிப்பை பாலர் ஞானே தயசபையின் ஆதரவில் மேற்படிபூர் காசியிற் பிள்ளையார் கோவிலில் அஷ்ட கிரகசேர்க்கையால் வரும் திமைகளைப்போக்குமுகமாக 40 நாட்களுக்குத் தொடர்ந்துசகஸ்ரநாம அர்ச்சனையும் விசேட வழிபாடுகளும் நடைபெற்றன.

**சமாளி அலாக்க முயற்சி**

ஊர்காவற்றுறை, வெள்ளி யாழ்ப்பாணக் குடாநாட்டில் உள்ள சகல பட்டின சங்கங்களும் சமாளி ஒன்றை அமைப்பதற்கு நடவடிக்கை எடுக்கப் பட்டுவருகிறது.

இதற்கான அமைப்புக்கூட்டம் இம் மகம் 17ம் திகதி மாண்புமய பட்டினசபைக் காரியாலயத்தில் நடைபெறவிருக்கிறது.

இதுசம்பந்தமாக பட்டின சபைத் தலைவர்களுக்கு அழைப்புடன் அனுப்பப்பட்டுள்ளதாகத் தெரிவிக்கப்படுகிறது.

**குடாநிலில் டிட்ளோ**

கார்ட்டும், பெப். 16  
யூகோவ்லேவிய அதிபர் மார்க்ஷல் டிட்ளோ மூன்றுநாள் உத்தியோகப்பற்றற்ற சுற்றுப் பிரயாணத்துக்காக இன்று குடாநிலுக்கு வந்து சேர்ந்தார்.

**இந்திய பொதுத் தேர்தல் நேற்று ஆரம்பமாகியது இன்று தமிழ்நாடு தேர்தல் ஆரம்பம்**

புதுடில்லி, பெப். 16  
இந்தியாவின் 3-வது பொதுத்தேர்தல் இன்று மேற்கு வங்காளத்தில் ஆரம்பமாகியது. இன்று 19 லோகசபை ஸ்தானங்களுக்கும் 44 சட்டசபை ஸ்தானங்களுக்கும் தேர்தல்கள் நடைபெற்றன.

காலை 7-30 விருந்தே பெருந்தொகையான வாக்காளர்கள் கூடி வாக்களிக்க ஆரம்பித்தனர். விழுவிறப்பான முறையில் தேர்தல்கள் நடைபெற்றதாக அறிவிக்கப்பட்டது. நாளை 12 சட்டசபைத் தொகுதிகளுக்கும் 7 லோகசபைத் தொகுதிகளுக்கும் தேர்தல் நடக்கும்.

நாளை தமிழ் நாட்டில் தேர்தல்கள் ஆரம்பமாகின்றன. 54 சட்டசபை ஸ்தானங்களுக்கும் 11 லோகசபை ஸ்தானங்களுக்கும் நாளை அங்கு தேர்தல் நடக்கும்.

பெப்ரவரி 19, 21, 24-ம் திகதிகளிலும் தமிழ்நாட்டுத் தேர்தல்கள் நடக்கும். காமராஜர் சாத்தாரிலும், மந்திரி ராமையா திருமயத்திலும், கருணாநிதி தஞ்சாவூரிலும், சா. கணேசன் காரைக்குடியிலும் போட்டியிடுகின்றனர்.

மந்திரி சுப்பிரமணியம் பொள்ளாச்சியிலும் மத்திய மந்திரி டாக்டர் சுப்பராயன் திருச்செங்கோட்டிலும். முத்து ராமலிங்கத்தேவர் அருப்புக்கோட்டையிலும் லோகசபைக்குப் போட்டியிடுகின்றனர்.

இந்தியாவில் லோகசபை ஸ்தானங்கள் மொத்தம் 507 மொத்த ராஜ்யசபை ஸ்தானங்கள் 2930. லோகசபைக்கு 1980 பேரும் ராஜ்யசபைக்கு 12,764 பேரும் போட்டியிடுகின்றனர். 6 வெளிநாடுகளிலிருந்து தேர்தலை அவதானிக்கப் பார்வையாளர்கள் அனுப்பப்பட்டுள்ளனர்.

**“வழக்கறிஞர்களை..”**

(1-ம் பக்கத் தொடர்ச்சி)  
வழக்கறிஞர்களின் எண்பது எனக்குப் புரியவில்லை. காவலில் வைக்கப்பட்டுள்ளவர்கள் வழக்கறிஞர்களைச் சந்திக்கக்கூட அனுமதிக்கப்படாதது ஆச்சரியமாய் இருக்கிறது. வழக்கறிஞர்களைச் சந்திக்க அனுமதிக்கும் பட்டி அதிகாரிகளை நாள் விண்ணப்பித்துக் கொள்கிறேன். விளக்கமறியலோ அல்லது காவலிலோ இருக்கும் ஒருவரை குற்றவாளியாகக் கருத முடியாது என்பதை மறந்து விடக்கூடாது. குற்றம் நிரூபிக்கப்படும்வரை ஒருவரைக் குற்றவாளியாகக் கருத முடியாது.

ஒருவருடைய குற்றம் நிரூபிக்கப்படும்வரை அவரை ஒன்றும் அறியாதவராகக் கருதுவதே நீதியின் ஒரு முக்கிய அம்சம். கைதுசெய்யப்பட்ட அனைவரும் சதிகாரர்கள் எனச் சபை ஏற்கனவே தீர்மானித்துள்ளதா எனக் கேட்கிறேன். காவலில் உள்ளவர்களுக்கு வழக்கறிஞர்களைக் காணும் உரிமையை கோர்ட் வழங்கியிருக்க, புதிய சட்டம் அதைப்பறித்துள்ளது. இது சரியல்ல. வழக்கறிஞர்களைக் காண காவலில் உள்ளவர்கள் அனுமதிக்கப்படவேண்டும் என- அதிகாரிகளை விண்ணப்பித்துக் கொள்கிறேன். காவலில் வைக்கப்பட்டுள்ளவர்களைப் பார்ப்பது சம்பந்தமாக பாதுகாப்பு அமைச்சின் பாராளுமன்றக் காரியதரிசிக்கு அளிக்கப்பட்டுள்ள விரிவான அதிகாரங்களை எவரும் ஏற்கமுடியாது.”

வியப்போட்டில்லி, பெப். 16  
ஷோம்பே-அடுலா ஒப்பந்தத்தை கீதாங்கா சட்டசபை சில நியந்தனைகளுடன் அங்கீகரித்தது.

**கதிர்காமத்தில்...**

(1-ம் பக்கத் தொடர்ச்சி)  
கிறது. கைதிகளுக்குப் பத்திரிகை கொடுக்கப்படுவதில்லை. வானொலி யும் கிடையாது.

வீரசிங்க என்பவர் கைது செய்யப்பட்டபோது தாயாருக்கு டெலிபோன் செய்திருக்கிறார். “அம்மா, நான் கைது செய்யப்பட்டுள்ளேன்” என்று அவர் கூறியவுடன் டெலிபோன் துண்டிக்கப்பட்டது. அவர் அவர் உயிருடன் இருக்கிறாரா இறந்துவிட்டாரா அல்லது கடப்பட்டாரா என்பது பற்றி இரண்டு தினங்களாக அவரது தாயாருக்குத் தெரியாது. இப்போதுதான் அவர் கைதுசெய்யப்பட்டிருப்பது அவருக்குத் தெரியும்” என்றும் கிரு. ஜயவந்தன கூறினார்.

திரு. பி.பி.யு. டி. டி. சிவா பேசுகையில் அவசரகாலச் சட்டம் ரத்தானால் கூட, கிரமினல் சட்ட விசேஷ மசோதா அதற்குப்பதில் இருக்கும்” என்றார்.

அவசரகாலச் சட்டத்தைவிட இந்த மசோதா இன்னும் அதிகாரத்தைக் கொண்டிருக்கிறது. மசோதா சட்டமானால் உங்களுக்கும் கூட அபாயம் ஏற்படலாம். நீங்களும் சுடப்படலாம். பொருளாதாரப் பிரச்சினை எழக்கூடும் என்ற காரணத்திற்காகவே இம் மசோதா கொண்டு வரப்பட்டுள்ளது. ஆனால் அடக்குமுறைச் சட்டத்தைத் தகர்க்க மக்கள் ஒருபோதும் பின்நிற்க மாட்டார்கள்” என்றும் அவர் கூறினார்.

**“சட்டத்தை..”**

(1-ம் பக்கத் தொடர்ச்சி)  
விவசாய மந்திரியும் ஸ்தல ஸ்தாபன மந்திரியும் 1956-ம் ஆண்டு நடைபெற்ற சமூகப் புரட்சிப்பற்றிப் பேசினார். ஆனால் அந்தச் சமூகப் புரட்சியை அழிப்பதில் அவர்கள் இப்போது ஈடுபட்டுள்ளனர். அரசாங்கம் சர்வாதிகாரத்தை நோக்கி துரிதமாகச் செல்கிறது. மரணத்துக்கு இட்டுச் செல்லும் அந்த நடவடிக்கையை நாங்கள் எதிர்ப்போம். தங்கள் குழந்தைகளுக்காவும், குழந்தைகளின் குழந்தைகளுக்காவும் அவர்கள் ஜனநாயக சுதந்திரத்தைக் காப்பாற்ற வேண்டும்” என்றும் டாக்டர் நாகராதன் கூறினார்.

**இந்துக்கள் வெளியேற்றம்**

புதுடில்லி, பெப். 16  
கிழக்கு பாகிஸ்தானிலிருந்து இந்துக்களின் வெளியேற்றம் இன்னும் தொடர்ந்து நடைபெறுவது குறித்து இந்தியா கடும் ஆட்சேபனை தெரிவித்திருக்கிறது.

**ஆட்டர் ஜெனரலின் உத்தரவு**

யாழ்ப்பாணம், வெள்ளி யாழ்ப்பாண மாகாணசபையில் சென்ற 1960-ம் ஆண்டு அங்கம் வகித்த 12 அங்கத்தவர்களை மிகுதிப்படி தண்டிக்கட்டணம் செலுத்துமாறு ஆட்டர் ஜெனரல் அறிவித்துள்ளார்.

1960ம் ஆண்டில் மின்சார மீட்டருக்கான கேள்விப்பத்திரங்கள் அழைக்கப்பட்டபோது குறைந்த தொகையான கேள்விகாரர் இருக்கத்தக்கதாக கூடியதொகை கேள்விகாரருக்குரெண்டர்கொடுக்கப்படுவதற்கு அனுமதித்திருப்பதனாலே அக்கூடிய பணத்தொகையைச் செலுத்துமாறு ஆட்டர் ஜெனரல் அறிவித்துள்ளார்.

**புகையிரதத்தால் தாக்குண்டு சிறுவன் மரணம்**

யாழ்ப்பாணம், வெள்ளி சன்னகம் குறுவத்தை என்ற இடத்தில் சேர்ந்த 8 வயதுச் சிறுவனை மார்க்கண்டு துரைராசா புகையிரத விபத்துக்குள்ளாகி மரணமடைந்தார். இச்சம்பவம் விபாழக்கிழமை மாலை குறுவத்தையில் நடைபெற்றது.

திடீர் மரணவிசாரணை அதிகாரி திரு. எஸ். உனகரத்தினம் மரணவிசாரணை நடத்தினார்.

இறந்தவரின் மாமனாரான ஜயப்பிள்ளை பூபாலசிங்கம் என்பவர் சாட்சியமளிக்கையில் இறந்தவர் புகையிரதம் பாதைக்கருகே நேற்று மாலை நின்ற கொண்டிருந்தாரெனவும் அப்பொழுது புகையிரதம் வந்து கொண்டிருந்ததாகவும், ‘கிட்டில்லாதே’ என்று உரத்த குரலில் தான் சத்த மிட்டதாகவும், புகையிரதம் அவரைக் கடந்து சென்றபோது அவர் கிழே விழுந்து கிடந்தாரெனவும் துக்கிப்பார்த்தபோது காயங்களுடன் காணப்பட்டாரெனவும் காங்கேசன்துறையிலிருந்து யாழ்ப்பாணம் ஆஸ்பத்திரிக்குக் கொண்டுசென்ற சிறிதுநேரத்தில் இறந்துவிட்டாரெனவும் தெரிவித்தார்.

டாக்டர் வயித்தியலிங்கம் பிரேத பரிசோதனை நடத்தினார். அடிவயிறு பிரிந்தமையால் மரணம் சம்பவித்ததாக அவர் தெரிவித்தார்.

**சமுநாடு 18-2-62 வாரப்பதிப்பில்**

- ★ இலங்கைப் பத்திரிகைக்காரர்களுக்கு பிரதமர் நேரு அளித்த பேட்டி கே. பி. ஹரன்
- ★ ஆரம்ப மேற்பிரிவுக் கல்வியும் போதனா மொழியும் பேராசிரியர் சுந்தரலிங்கம்
- ★ இந்திய நாடகமேடை கமலாதேவி சட்டோபாத்தியாய
- ★ திருவன் சிறுகதை: ‘செங்கை ஆழியான்’ பூஜ்யம் தபால் கலை அரங்கம் மகளிர் மன்றம் சிறுவர் பூங்கா உலக மேடை உங்கள் இராசி பலன்

இன்னும் பல கவையான அம்சங்கள் 12 பக்கம் தனிப்பிரதி சதம் 15

**5வது வெற்றி வாரம்!**

கிங்ஸ்லி பிரளாஸ் நவா விஜயா  
(கொழும்பு) (வெள்ளவத்தை) (மும்பை/தெரு) (மட்டக்களப்பு)

வெலிங்டன் வெம்பிளி  
(யாழ்ப்பாணம்) (கண்டி)

புர்கிருஷ்ண லக்ஷ்மி பொடர்ன்  
(திருக்கோணமலை) (இரத்தினபுரி) (புதுணர்)

விஜிதா திவொளி ஜெயினி  
(மஸ்கெவியா) (புவரேவியா) (நாகை)

பெண்மையின் நிறைவு!  
தாய்மையின் பரிவு! தன்மானத் துணிவு!  
பாசத்தின் விளைவு! தியரசத்தின் முடிவு!

இத்தனைக்கும் நடுவே தத்தளித்து வெற்றி காணும் உத்தமியின் காவியம்!

இன்றே பாருங்கள்!



சிவாஜி கணேசன், ஜெயினி கணேசன், சாவித்திரி, எம். என். ராஜர், தங்கவேலு, எம். சஜோஜா, எம். என். நம்பியார்

**பாச மலர்**

திரைக் கதை - டைரக்ட்ஷன்: ஏ. பிச்சிங்

மனோகரா ஜெயினி கணேசன்  
(யாழ்ப்பாணம்) பத்மினி

நடித்த மீண்ட சொர்க்கம்

இப்பத்திரிகை சமுநாடு லிமிட்டெட் தாபனத்தாராக யாழ்ப்பாணம், சிவன் கோவில் மேலை வீதி, 63-ம் இல்லத்திலுள்ள அவர்களது அச்சகத்தில் 1962-ம் ஆண்டு பெப்ரவரி மாதம் 17-ந் திகதி அச்சிட்டு வெளியிடப்பெற்றது.